




မြို့စားကင်တော်

စိုးသိက်:

The Duchess

Danielle Steel

ဒင်နီယယ်(လ်)စတီး(လ်)

ဒင်နီယယ်(လ်) စတီး(လ်)သည် ဝတ္ထုစာအုပ်ရေ စုစုပေါင်း သန်း (၆၅၀)ကျော် ရောင်းချရသော ကမ္ဘာ့ ရေပန်းအစားဆုံး စာရေးဆရာများ အနက် တစ်ဦးအပါအဝင် ဖြစ်သည်။ နိုင်ငံတကာ၌ သူမ၏ အရောင်းရဆုံး စာအုပ်များ ထဲတွင် Against All Odds; The Mistress, The Award, Magic နှင့် အထူး ချီးမွမ်းခံရသော အခြားစာအုပ်များ ပါဝင်သည်။ သူမသည် သူမ သားဖြစ်သူ နစ်ထရိန်းနား၏ ဘဝနှင့် သေဆုံးမှုအကြောင်း ဖြစ်သော His Bright Life စာအုပ်၊ အိမ်ရာမဲ့ များအား ကူညီမှု အတွေ့အကြုံ မှတ်တမ်းစာအုပ် A Gift of Hope၊ သူမ မိသားစု ချစ်သော ခွေးများ စွာကို ဂုဏ်ပြုသည့် Pure Joy စာအုပ်နှင့် ကလေးစာအုပ်များ ဖြစ်သော Pretty Minnie in Paris နှင့် Pretty Minnie in Hollywood တို့ကို ရေးသား ထုတ်ဝေခဲ့သူလည်း ဖြစ်သည်။

The Duchess မှာ ၂၀၁၇ ခုနှစ်ထုတ် သူမ၏ စာအုပ်အသစ် ဖြစ်သည်။

။

ရဲစွမ်းသတ္တိဆိုသည် မှာ ကြောက်ရွံ့စိတ်
သို့မဟုတ် စိတ်ပျက်လက်ပျက်ဖြစ်မှု ကင်းမဲ့ခြင်းမဟုတ်ဘဲ
၎င်းတို့ ကို အနိုင်ယူမည့် ခွန်အား ဖြစ်သည်။ ။

အခန်း(၁)

ဘဲ(လ်)ဂရေ့(မ်) ရဲတိုက်ကြီးသည် ဟတ်ဖို့ (ဒ်)ရှား မြို့လယ်ကောင်၌
ခန့်ညားထည်ဝါစွာ တည်ရှိ သည် ။ ၁၆ရာစုနှစ် ကတည်းက မျိုးဆက် ၁
၁-ဆက်နှင့် နှစ်ပေါင်း သုံးရာကျော် နီးပါးအတွက် ဤအတိုင်းပင် ရှိခဲ့သ
ည် ။ ခေတ်ပေါ် အင်္ဂလိပ်လက္ခဏာ တချို့ ထပ်မံ ဖြည့်စွက်ခဲ့ခြင်းနှင့်
အလှဆင် မွမ်းမံမှု အချို့မှ အပ ၎င်း၏ သမိုင်းမှာ ပြောင်းလဲမှု အနည်းင
ယ်သာ ရှိသည် ။ ၎င်း၏ ပိုင်ရှင်များ သည် လွန်ခဲ့သော နှစ်ပေါင်း
၂၀၀ကျော်တိုင်တိုင် အလားတူ ထုံးတမ်း စဉ်လာများကို လိုက်နာခဲ့ကြ
သည် ။ ၎င်းသည် ယခုအခါ ဝက်(စ်)တာဖီး(လ်) မြို့စားကြီး ဖီးလစ်တို့ မိ
သားစု၏ စံအိမ်တော် ဖြစ်သည် ။

လက်သမ့် မိသားစုက ဘဲ(လ်)ဂရေ့(ဗ်) ရဲတိုက်ကြီးကို တည်ထောင်ခဲ့သည်။ ။ ၎င်းသည် အင်္ဂလန် နိုင်ငံ၌ အကြီးမားဆုံး ရဲတိုက်များ အနက် တစ်ခုဖြစ်ပြီး မြို့စားကြီးက ချမ်းသာခြင်းကြောင့် အလှပဆုံး ဖြစ်အောင် ဆက်လက် ထိန်းသိမ်းထားသော ရဲတိုက်ကြီး တစ်ခုလည်း ဖြစ်သည်။ ။ ၎င်းဘေး ပတ်လည် မှာ မျက်စိတဆုံး ကျယ်ပြောသည့် သစ်တောများ၊ ခြံစောင့်များက ငါးအပြည့် မွေးမြူပေး ထားသော ရေကန်ကြီးနှင့် လယ်သမားများ ၊ ဘိုးစဉ်ဘောင်ဆက် ကွပ်ကဲသော စိုက်ပျိုးရေးခြံများ ရှိသည်။ ။ ဖခင်ဖြစ်သူ အနီးအနားရှိ ခြံတစ်ခြံ၌ တောလိုက်ရင်း မတော်တဆ သေဆုံးသောအခါ လူငယ် မြို့စားကြီး ဖီးလစ်က အစစအရာရာ စီမံကွပ်ကဲခဲ့သည်။ ။

၎င်း၏ ဇွဲကောင်းသော ဂရုစိုက်မှုကြောင့် ဘဲ(လ်)ဂရေ့(ဗ်)နှင့် ၎င်း၏ မြေများ အားလုံး ဖွံ့ဖြိုးသည်။ ။ အသက် (၇၄)နှစ်ရှိ ဖီးလစ်သည် ၎င်း၏ ခြံအတွက် စီမံခန့်ခွဲနည်းကို သားကြီး ဩရသဖြစ်သူ ထရစ္စတန်အား သင်ကြားပေးနေသည် မှာ နှစ်အတန်ကြာလေပြီ။

သားကြီးသည် ခြံအုပ်ချုပ်ရေးကို တာဝန်သိသိဖြင့် လက်လွှဲယူရန် အသင့်ဖြစ်နေပြီဟု ဖီးလစ်က အောက်မေ့သော်လည်း ၎င်းနှင့် ပတ်သက်၍ အခြားစိုးရိမ် မကင်းစရာများ ရှိသည်။ ။ ထရစ္စတန်မှာ အသက် (၄၅)နှစ်ရှိပြီး အိမ်ထောင်ရှိကာ၊ သမီးနှစ်ယောက် မွေးထားသည်။ ။ ဖီးလစ်၏ သားငယ် အက်ဒွပ်မှာ အသက် (၄၂)နှစ်ရှိပြီး အိမ်ထောင် လုံးဝမပြုရသေး၍ သူ့မှာ တရားဝင် အမွေဆက်ခံမည့် ကလေး မရှိလင့် ကစား တရားမဝင်သော ကလေးတော့ များ စွာရှိသည်။ ။ ထိုကလေး အရေအတွက် ဘယ်လောက်ရှိမှန်း မည်သူမျှ မသိသလို အက်ဒွပ် ကိုယ်တိုင်လ

ည်း မသိချေ။ နောက်ပြီး သူက လောင်းကစားနှင့် အပျော်အပါး မှန်သမျှ သူဝါသနာပါသည်။ ။ အကယ်၍ သာ အက်ဒွပ်မှာ သားကြီးဩရသ ဖြစ်ခဲ့ပါက ဒုက္ခရောက်မည်။ သို့သော် ၎င်းမှာ သားငယ်ဖြစ်လို့ တော်သေးသည်။ ။ သို့တစေ ဖီးလစ်၏ သားနှစ်ယောက်စလုံး၌ အမွေစား အမွေခံ သားတစ်ယောက်ပင် မရှိသေးပါ။

၎င်းတို့ နှစ်ယောက်စလုံးမှာ ဖီးလစ်၏ ပထမဇနီးဖြစ်ပြီး၊ နယ်စားတစ်ဦး သမီးလည်း ဖြစ်သော ဖီးလစ်၏ နှစ်ဝမ်းကွဲညီမ သူဌေးမလေး အာရာဘဲလားနှင့် ရသော သားများ ဖြစ်သည်။ ။ သူမလည်း မင်းမျိုး မျိုးနွယ် ဖြစ်ပြီး ဖီးလစ်နှင့် အိမ်ထောင်ကျစဉ်က သူမအသက်က ငယ်သေးသည်။ ။ ထိုစဉ်က ဖီးလစ်က (၂၈)နှစ်၊ အာရာဘဲလားက (၁၇)နှစ်ရှိပြီး အလွန်ချောမော လှပကာ နှစ်ဖက်မိဘများက ၎င်းတို့ လက်ထပ်ခြင်းကို သဘောတူခဲ့ကြသည်။ ။

သူမအတွက် ခင်ပွန်းလောင်းကို ရှာတွေ့လိမ့်မည်ဟု ခန့်မှန်းခြင်းခံရသော သူမ၏ ပထမဆုံး လန်ဒန် ရာသီပွဲတွင် သူမက ကြယ်တစ်ပွင့် ဖြစ်ခဲ့သည်။ ။ သူမက ခင်ပွန်းလောင်းကို အောင်မြင်စွာ ရှာတွေ့ ခဲ့၏။ သို့သော် သူမ အသက်ကြီး လာသည် နှင့် အမျှ ဆက်ဆံရေးက အေးတိအေးစက် ဖြစ်လာကြောင်း၊ မြို့စားကတော် ဘဝ၏ အကျိုးကျေးဇူးများကို အရသာခံပြီး လူမှုရေးကိစ္စများကို ပို၍ စိတ်ဝင်စားကြောင်း၊ ခင်ပွန်း ဖြစ်သူကိုရော ကလေးများကိုပါ စိတ်ဝင်စားမှု နည်းပါးကြောင်း ဖီးလစ် သိရှိခဲ့သည်။ ။ အာရာဘဲလားသည် သူမ၏ အလှအတွက် များစွာမြတ်နိုးခြင်း ခံရလင့်ကစား အလွန် အတ္တကြီးမားသော မိန်းမ တစ်ယောက် ဖြစ်သည်။ ။ သားကြီးက ခုနစ်နှစ်၊ သားငယ်က လေးနှစ်အရွယ်တွင် တုပ်ကွေး ရောဂါဖြင့် သူမ သေဆုံးသွားပြီး၊ ဖီးလစ်က အထိန်းတော်များ ၊ ၎င်းခန့်ထားသော အမှုထမ်း များ စွာနှင့် ထိုစဉ်က သက်ရှိ ထင်ရှားဆဲ

ဖြစ်သော သူမိခင် မြို့စားကတော်ကြီး တို့ ၏ အကူအညီဖြင့် ကလေး နှစ်ယောက်ကို သူ့ဘာသာသူ ပြုစု ပျိုးထောင်ခဲ့သည်။ အိမ်နီးနားချင်း မိသားစုဝင် မိန်းမပျိုများ နှင့် လန်ဒန်သို့ သူရောက်သည့် အခါ သူ့ကို ဧည့်ခံသော အိမ်ရှင်မများက နောက်ပိုင်းနှစ်များ ၌ သူစိတ်ဝင်စား အောင် အစွမ်းကုန် ကြိုးစားကြသည်။ သို့သော် သားနှစ်ယောက် အသက် (၂၀)ကျော်အရွယ် ရောက်သော အခါကျမှ သူ့ကို လုံးဝညှို့ငင် ဖမ်းစားပြီး မြင်မြင်ချင်း ချစ်မိစေသော မိန်းမကို သူတွေ့ရသည်။ မာရီး အစ္စဘဲ(လ်)သည် ပြင်သစ် တော်လှန်ရေးအတွင်း နတ်ရွာစံခဲ့သော ပြင်သစ် ဘုရင်၏ ဝမ်းကွဲညီ တော်စပ် သည့် ပြင်သစ် မြို့စားတစ်ဦး၏ သမီးဖြစ်သည်။ သူမသည် ဘာဘွန်နှင့် အော်လီယွန် ဟူသော တော်ဝင် မိသားစု နှစ်စု၏ သွေးနှောသူ ဖြစ်သည်။ ပြင်သစ်တော်လှန်ရေး ပထမနှစ်အတွင်း၌ သူမကို မွေးဖွားခဲ့ပြီး သိပ်မကြာမီ သူမ မိဘနှစ်ပါး အသတ်ခံရသည်။ သူမ အိမ် မီးရှို့ပြာချ ခံရသည်။ ၎င်းတို့ ၏ ပစ္စည်းအားလုံး လုယက် ခိုးယူခံရသည်။ သို့မဟုတ် ဖျက်ဆီးခံရသည်။

ဖခင်ဖြစ်သူက အန္တရာယ်ကို ကြိုမြင်၍ မွေးကင်းစအရွယ် အစ္စဘဲ(လ်)ကို သူမအတွက် ရိက္ခာ အပြည့်ဖြင့် အင်္ဂလန်ရှိ မိတ်ဆွေများ ထံ ပို့လိုက်သည်။ ပြင်သစ်နိုင်ငံ၌ အဆိုးရွားဆုံး ဖြစ်လာမှာ ကို စိုးရိမ်၍ ဖြစ်သည်။ သူမသည် သူမကို လက်ခံမွေးစားပြီး အလွန်ချစ်သော အင်္ဂလိပ် မိသားစု လက်ထဲ၌ ပျော်ရွှင်စွာ ကြီးပြင်းခဲ့သည်။ သူမသည် ရွှေရောင်ဆံပင်၊ ပြုံးကျယ်သော မျက်လုံး၊ ပြေပြစ်သော ကိုယ်လုံးပေါက်၊ ကြွေကဲ့သို့သော အသားအရေတို့ ကို ပိုင်ဆိုင်သဖြင့် အလွန်ချောမော လှပသူဖြစ်သည်။ သူမကလည်း မြို့စားကြီး ဖီးလစ်ကို မြင်မြင်ချင်း၊ ၎င်းနည်းတူ မျက်စိကျ သွားသည်။

သူတို့ နှစ်ယောက်စလုံး ဘုရင်များ နှင့် ဆွေမျိုးတော်စပ်ပြီး ကြွယ်ဝ

ချမ်းသာကြသည်။ ။ ထို့ကြောင့် မာရီးအစ္စဘဲ(လ်)က ဖီးလစ်ကို ချက်ချင်း ချစ်သွား၏။ နောက်လေးလအကြာ သူမအသက် (၁၈)နှစ် အရွယ်တွင် လက်ထပ်ကြသည်။ ။ ဖီးလစ်တစ်သက်၌ ပထမဆုံးအဖြစ် သူမြတ်နိုး စုံမ က်သော မိန်းမ တစ်ယောက်ကိုရ၍ စိတ်ချမ်းသာမှု အစစ်ကို ရရှိသည်။ ။ နောက်ပြီး သူတို့ သည် ဆွဲဆောင်အား ကောင်းသာ စုံတွဲလည်း ဖြစ်သည်။ ။

ဖီးလစ်က အရပ်အမောင်း ကောင်းပြီး ကြော့ရှင်းသည်။ ။ အစ္စဘဲ(လ်) လည်း သူမ ကြီးပြင်းရာ အသိုင်းအဝိုင်း ဖြစ်သော အင်္ဂလိပ်လူမျိုးတို့ ၏ မင်းမျိုးစိုးနွယ် အကျင့်ကောင်းများ နှင့် သူမဘိုးဘွား များကြောင့် ပြင်သစ်တို့ ၏ နှစ်လိုဖွယ် ကောင်းမှုတို့ ကို ပေါင်းစပ်ထားသည်။ ။ သူမသည် ဖီးလစ် ဘဝအတွက် အလွန် အံ့ဩဖွယ်ကောင်းသော ဖြည့်စွက်မှု တစ်ခု ဖြစ်ပြီး ဘဲ(လ်)ဂရေ့(ဗ်) ရဲတိုက်လို ၎င်းနည်းတူ မြတ်နိုးကာ ရှိရင်းစွဲ ဘိုးစဉ်ဘောင်ဆက် ပစ္စည်းများ တွင် လှပသော အလှဆင်မှု ပစ္စည်းများ ပိုင်းကူဖြည့်စွက် ပေးကြသည်။ ။

သူမ၏ တက်ကြွ လန်းဆန်းသော အပြုအမူများ နှင့် ခင်ပွန်းသည် အား သိသာပေါ်လွင်စွာ ချစ်ခင် မြတ်နိုးခြင်းတို့ ကြောင့် လူတိုင်းက သူမကို ချစ်သည်။ ။ သူမနှင့် ညားစဉ်က ဖီးလစ်မှာ အသက် (၅၅)နှစ်ရှိပြီး ဖြစ်ပြီး သူမနှင့် အတူ ရှိနေသောအခါ လူငယ်စိတ် ပြန်ပေါက်လာသည်။ ။

သူ့ဘဝမှာ စောစီးစွာ နိဂုံးချုပ်သွားသော နတ်မိမယ်ပုံပြင် ဆန်လှသည်။ ။ အိမ်ထောင်သက် ပထမနှစ်အတွင်း သူမ ကိုယ်ဝန်ရ၍ အင်ဂျလစ် အမည်ရှိ သမီးလေးမွေးပြီး နှစ်ရက်အကြာ၌ သူမ သေဆုံးသွားသည်။ ။ အင်ဂျလစ်မှာ မိခင်၏ မိုးပြာရောင် မျက်လုံးနှင့် ရွှေဖြူရောင် ဆံပင်တို့ ပါရှိပြီး နတ်မိမယ်လေးနှင့် တူသောကြောင့် ထိုနာမည် ပေးခဲ့ရခြင်းဖြစ်

သည် ။ ဇနီးမရှိတော့၍ ဝမ်းနည်း နေသော ဖီးလစ်က သူဖြစ်တည် ရှင်
သန်ဖို့ ရွှင်မြူးစရာကောင်းသော သမီးလေးအတွက် သူ့ဘဝ တစ်ခုလုံး ပုံ
အပ်ခဲ့သည် ။

သူသွားလေရာ သမီးကို ခေါ်သွားပြီး သူ့ခြံနှင့် ပတ်သက်၍ သားနှစ်
ယောက်ကို သင်ကြား ပေးသမျှလည်း အကုန်သင်ပေးသည် ။ ယင်း
ထက် ပိုချင်လည်း ပိုမည်။

သူမကလည်း ဖီးလစ်နီးတူ အိမ်ခြံမြေကို စွဲမက်သည် ။ ထိုအရာများ
အတွက် အလားတူ အလိုအလျောက် သိစိတ်ရှိသည် ။

၎င်းတို့ နှစ်ဦး ဘဲ(လ်)ဂရေ့(ဗ်)နှင့် စိုက်ပျိုးရေးခြံများကို အုပ်ချုပ်
ခြင်း အကြောင်းများ ပြောဆိုရင်း ဆောင်းရာသီ ညများကို ကုန်ဆုံးစေခဲ့
သည် ။ နွေရာသီ၌ သားအဖနှစ်ယောက် မြင်းလျှောက်စီးရင်း ဖီးလစ်က
သူပြုလုပ်ခဲ့သည့် ပြောင်းလဲမှုနှင့် တိုးတက်မှုများကို သူမအား ပြသရင်း
ယင်းတို့ မှာ ဘာကြောင့် အရေးကြီးကြောင်း တစ်ပါတည်း ရှင်းပြသည်
။

ဘဲ(လ်)ဂရေ့(ဗ်) ခြံကြီး မည်သို့မည်ပုံ လှုပ်ရှား လည်ပတ်နေမှန်း သူ
မ အပြည့်အဝ နားလည် ထားပြီး ဘဏ္ဍာရေးနှင့် အတွက်အချက်လည်း
သူမ ပိုင်သည် ။ ဖီးလစ်ကို သူမက အကြံဉာဏ် ကောင်းများ ပေးသည် ။

အင်ဂျလစ်သည် အိမ်မှာ ပင် ပညာသင်ကြားရပြီး ပြင်သစ်စကား ကျွ
မ်းကျင့်စွာ ပြောနိုင် သည် ။ ဖီးလစ် ငှားရမ်းပေးသော ပြင်သစ်
အထိန်းတော်ကြီးတစ်ဦးက သင်ပေးခြင်း ဖြစ်သည် ။ ဖီးလစ်က သူမမိခင်
အစွဲဘဲ(လ်)၏ ဘာသာစကားကိုလည်း ပြောတတ်စေချင်သည် ။ မာ
ရီးအစွဲ ဘဲ(လ်)သည် သူမ မွေးစားမိဘများ ၏ ကျေးဇူးကြောင့် ဘာသာ
စကား နှစ်မျိုးစလုံး ပြောတတ် သည် ။

အင်ဂျလစ် ကြီးလာသောအခါ ဖခင်ကြီးကို အကောင်းဆုံး ဂရုစိုက် ပြုစုပြီး အခါမလပ် အစဉ်စိုက်သည် ။ ၎င်းနေထိုင် မကောင်းလျှင် သူမ စိုးရိမ်ပြီး နာမကျန်းဖြစ်တိုင်း သူမကိုယ်တိုင် ပြုစုသည် ။ သူမသည် ခြောက်ပြစ်ကင်း သဲလဲစင် သမီးလေးဖြစ်သည် ။ သူမကို လန်ဒန်သို့ မကြာခဏ ခေါ်မသွားမိခြင်း အတွက် ဖီးလစ် လိပ်ပြာမလုံပါ။ သို့သော် လန်ဒန် သွားလျှင် ဖီးလစ် ပင်ပန်းသည် ။ ၁၈၂၁ ခုနှစ်က ဝက်(စ်)မင်စ တာ ဘုရားကျောင်း၌ ဖီးလစ်ဝမ်းကွဲ အစ်ကို အင်္ဂလန် ဘုရင် စတုတ္ထ မြောက်ကျော့ ဘိတ်သိက်ခံယူပွဲ ကျင်းပစဉ်က အသက် (၁၂)နှစ်သာ ရှိ သေးသော အင်ဂျလစ်ကို သူခေါ်သွားခဲ့သော်လည်း လန်ဒန်မှ ကပွဲ သဘင်များ နှင့် အဓိက လူမှုရေးပွဲများ တက်ဖို့ သူစိတ်မဝင်စား တော့ပါ ။

ထိုပွဲတက်သော ကလေး အနည်းငယ်ထဲတွင် အင်ဂျလစ်လည်း အပါ အဝင် ဖြစ်သော်လည်း ဘုရင်မင်းမြတ်က ဖီးလစ်နှင့် သွေးသား တော်စပ်ခြင်းကြောင့် တက်ခွင့်ပြုသည် ။ ဘိတ်သိက်ခံ ယူပွဲ နှင့် ယင်းနောက်ပိုင်း အစီအစဉ်များ အားလုံး၏ ကြီးကျယ်ခမ်းနားမှု အားလုံးကို ကြည့်ပြီး အင်ဂျလစ် ပါးစပ်အဟောင်းသား ဖြစ်သွားသည် ။ ထိုအချိန်၌ အသက် (၆၈)နှစ် ရှိပြီဖြစ်သော ဖီးလစ်မှာ ကျန်းမာရေးလည်း ချွတ်ယွင်း နေပြီမို့ အိမ်ပြန်လာသောအခါ စိတ်ပေါ့ပါး သွားသော်လည်း သမီးငယ် ကို ခေါ်သွားဖြစ်ခြင်း အတွက် ကျေနပ်သည် ။ အင်ဂျလစ်က ထိုအခမ်း အနားကို ဘယ်တော့မှ မေ့မည် မဟုတ်ကြောင်း ပြောပြီးနောက်ပိုင်း နှစ် အတော်ကြာသည့် တိုင် ထိုပွဲအကြောင်း ပြောမဆုံးပေါင် တောသုံးထောင် ဖြစ်ခဲ့သည် ။

ထိုအချိန်မှ စ၍ ဖီးလစ်က လန်ဒန်မြို့ ဂရော့(စ်)ဗင်နာရင်ပြင်ရှိ သူတို့ အိမ်၌ သူမအတွက် ကျင်းပပေးမည့် ကပွဲသဘင်ဖြစ်သော "ပထမ

ဆုံးရာသီ"နှင့် ထိုပွဲတွင် သူမတွေ့ဆုံမည့် ယောက်ျား များ အကြောင်းကို မကြာခဏ တွေးနေမိသည်။ သို့သော် သူမကို အပြင်လောကကြီး ရှေ့၌ အဆောတလျင် ထုတ်ပြမည့် အရေးကို ဆက်မတွေးချင်ပါ။

သူမကို မိမိလက်ထဲမှ ခေါ်ဆောင်သွားဖို့ သေချာသော ခင်ပွန်းတစ်ယောက်ကြောင့် အဆုံးရှုံး မခံချင်သေးပါ။

သူမက အလွန်ချောမော လှပလွန်း၍ ထိုအခြေအနေသို့ မဆိုက်ရောက်ဘဲတော့ နေမည် မဟုတ်။ ထိုကိစ္စကို ဖီးလစ် စိတ်ပျက်မိသည်။

ဖီးလစ်သည် လန်ဒန်မှ အိမ်သို့ မသွားတာ ကြာပြီဖြစ်၍ လွန်ခဲ့သော နှစ်အတော်ကြာကြာ ကတည်းက ထရစ္စတန်တို့ ဇနီးမောင်နှံနှင့် ၎င်းတို့၏ သမီးနှစ်ယောက်အား ထိုအိမ်သို့ ပြောင်းရွှေ့ ပေးခဲ့သည်။

သူက ဘဲ(လ်)ဂရေ(ဗ်) ရဲတိုက်မှာ ပင် နေသည်။ ပိုပြီး သက်သောင့်သက်သာ ဖြစ်သည်။ လန်ဒန်နှင့် လူမှုရေးကိစ္စများက သူ့အား ခြေကုန်လက်ပန်း ကျစေသည်။ အင်ဂျလစ်ကလည်း ဖီးလစ်နှင့် အတူတူ နေရတာ စိတ်ချမ်းသာကြောင်း၊ လန်ဒန်သို့ သွားစရာ မလိုကြောင်း သူ့ကို အမြဲ ပြောသည်။ သူမက ဖခင်ကြီးနှင့် အတူ အိမ်မှာ ဘဲ ပိုနေချင်သည်။

ထရစ္စတန်ဇနီး အဲလီဇဘက် အနေဖြင့် အင်ဂျလစ်ကို သူမ၏ ပထမဆုံးရာသီ တစ်လျှောက် စောင့်လျှောက် ပေးနိုင်ပြီး ဖီးလစ် စရိတ်ခံမည့် ကပွဲသဘင်ကို ဝင်စီစဉ် ကျင်းပပေးနိုင်သည်။ သို့သော် ထရစ္စတန်က အင်ဂျလစ် မွေးဖွားသည့် နေ့ကတည်းက သူမကို မနာလို မရှုဆိတ် ဖြစ်ခဲ့သည်။ သူမမိခင် အစ္စဘဲ(လ်)ကို သူမုန်းတီးခြင်း၊ သူ့ဖခင် ဒုတိယအိမ်ထောင် ပြုခြင်းကို စိတ်ဆိုးခြင်း တို့ ကြောင့် ထိုခံစားချက် ဖြစ်ပေါ်ခဲ့သည်။ အစ္စဘဲ(လ်)မှာ တော်ဝင်မျိုးဆက် ဖြစ်လင့်ကစား ထရစ္စတန်နှင့် သူ့ညီ အက်ဒွပ်တို့ က သူမကို ကွယ်ရာ၌ ပြင်သစ် မိန်းမပျက်ဟု

ရည်ညွှန်းလေ့ ရှိသည်။ ထိုကိစ္စကို ဖီးလစ်သီသော အခါ ပြောမပြတ် လောက်အောင် ယူကျုံးမရ ဖြစ်သည်။

အင်ဂျလစ် မွေးဖွားပြီးနောက် ညီမဖြစ်သူကို ၎င်းတို့ မြောင်ကျကျ စိမ်းကားခြင်းကလည်း နှစ်စဉ် နှစ်တိုင်း ဖီးလစ်အား စိုးရိမ်မကင်း ပိုဖြစ် လာစေသည်။

တရားဥပဒေအရ ဖီးလစ်၏ ဘွဲ့၊ သူ့အိမ်ခြံမြေ၊ သူ၏ များ ပြားလှ သော ဥစ္စာအားလုံးကို အက်ဒွပ်အား အနည်းငယ် ခွဲပေးရုံမှ အပ ထရစ္စတန်က အမွေများ စွာ ရမည်ဖြစ်သည်။ အက်ဒွပ်ကတော့ ကွယ်လွန်ချိန်အထိ သူ့အဘွားဖြစ်သူ နေထိုင်ခဲ့သော ဟတ်ဖို့ (ဒ်)ရှား ခြံထဲရှိ ဒေါင်းဝါး စံအိမ်ကြီးကို အမွေ ရမည်။ နောက်ပြီး အကယ်၍ အက်ဒွပ် သောက်စား ပျော်ပါးခြင်းအတွက်ချည်း မသုံးဖြုန်းပါက တင့်တောင့် တင့်တယ် နေထိုင်လောက်သော ဝင်ငွေကိုလည်း ဖီးလစ်က စီစဉ်ပေးထားသည်။ သို့သော် အကယ်၍ အက်ဒွပ် သုံးဖြုန်းပါက တစ်သက်လုံး ရင်းနှီးသော ညီအစ်ကိုပီပီ သူ့အစ်ကို ထရစ္စတန်က သူ့ကိုဆက်၍ တာဝန်ယူရမည်။ အက်ဒွပ် ဘဝပျက်အောင် ထရစ္စတန်က ဘယ်တော့မှ လုပ်ခွင့်ပြုတော့မည် မဟုတ်ပါ။ သို့သော် ဖီးလစ်၏ တစ်ဦးတည်းသော သမီးလေး အိမ်ထောင်ပြုလျှင် သတို့သားကို ပေးရမည့် ပစ္စည်းမှ အပ ဘာမှ အမွေပေးလို့ မရပါ။

အင်ဂျလစ်ကို ရဲတိုက်၍ သူမ ဆန္ဒရှိသလောက် နေထိုင်ခွင့်နှင့် သူမ ကြီးလာသောအခါ အိမ်ထောင် ပြုဖြစ်ခဲ့သည့် တိုင် ဆန္ဒရှိပါက ခြံထဲရှိ တစ်ထပ် တိုက်ကလေးဟု ခေါ်သည့် အိမ်တွင် လည်း နေထိုင်ခွင့် ရဖို့ ဖီးလစ်က ထရစ္စတန်အား အကြိမ်ကြိမ် မှာ ကြားခဲ့ဖူးသည်။

တစ်ထပ် တိုက်ကလေးမှာ ဒေါင်းဝါးစံအိမ် နီးပါး ကြီးမားပြီး အမှုထ

မ်း ဦးရေလည်း ဆတူရှိသည် ။ ထိုအိမ်၌ အင်ဂျလစ် သက်သောင့်သက် သာ ရှိမည်ဆိုတာတော့ ဖီးလစ် သိသည် ။ သို့သော် နောက်ဆုံး ဆုံးဖြတ်ချက်မှာ ထရစ္စတန် အပေါ် မူတည်သည် ။ အင်ဂျလစ်အတွက် သူစေတနာအပေါ် မူတည်သည် ။ ထရစ္စတန် အနေဖြင့် ညီမငယ်ကို ဥပ ဒေအရ ထောက်ပံ့ရန် တာဝန် မရှိပါ။

အင်ဂျလစ်ကို ငွေကြေး ထောက်ပံ့ပြီး သူမ အိမ်ထောင်ပြုသောအခါ သူမ၏ အဆင့်အတန်း၊ သူမ၏ မျိုးရိုးနှင့် ကိုက်ညီစွာ သင့်တင့်သော ငွေ ပမာဏ လက်ဖွဲ့ဖို့ ဖီးလစ်က ထရစ္စတန်ကို မေတ္တာရပ်ခံ ထားသည် ။

ဖီးလစ်က အင်ဂျလစ်ကို မဆင်းရဲစေချင်ပါ။ သို့မဟုတ် မိမိ ကွယ်လွန်သောအခါ ပထုတ်ခံရခြင်း မဖြစ်စေလိုပါ။ သို့သော် ဥပဒေအ ရ ဖီးလစ် ဘယ်နည်းနှင့် မျှ တားဆီး၍ မရနိုင်ပါ။ အင်ဂျလစ်မှာ အစ်ကို နှစ်ယောက်၏ လက်ခုပ်ထဲက ရေဖြစ်သည် ။ သူမသည် ဖခင်ကြီးထံမှ အမွေ တိုက်ရိုက် ဆက်ခံ၍ မရနိုင်ပါ။

ထိုကိစ္စကို အင်ဂျလစ်အား သူက မကြာခဏ ပြောပြရာ သူမက စိတ် မပူဖို့ သူ့ကို ပြန်ပြောသည် ။ အင်ဂျလစ်ကတော့ ဘဲ(လ်)ဂရေ(ဗ်)မှာ တစ်ယောက်တည်း နေထိုင်ခွင့် ရသမျှ စိတ်ချမ်းသာဖို့ အတွက် ဘာမှ များ များ စားစား မလိုအပ်ပါ။ သူမ စိတ်ကူးလို့ ရသမျှ သူမ အလိုချင်ဆုံးမှာ ထိုအရာပင် ဖြစ်သည် ။

သို့သော် လောကကြီးအကြောင်း၊ သားကြီးဩရသကို တစ်ခြံလုံး အမွေပေးခြင်း၏ အန္တရာယ်များ ၊ ထရစ္စတန်၏ မာကျောသော စရိုက်နှင့် သူ့ဇနီး၏ လောဘတို့ အကြောင်း ကောင်းကောင်း သိထားသော ဖီး လစ်ကတော့ သမီးငယ်အတွက် တွေးပူရင်း ညပေါင်းများ စွာ အိပ်မ ပျော်နိုင်ရှာပါ။ မကြာသေးမီ ကာလအတွင်း သူ့အသက် ပိုကြီး လာပြီး

ကျန်းမာရေးက ဆက်လက် ချို့ယွင်းလာတော့ ပိုဆိုးသည်။ ။

ဖီးလစ် နာမကျန်း ဖြစ်နေသည် မှာ ယခင်လကတည်းက ဖြစ်သည်။ ။ သူ့အဆုတ်ရောဂါက တဖြည်းဖြည်း ပိုဆိုးလာသဖြင့် အင်ဂျလစ် အလွန် စိတ်ပူနေသည်။ ။

ဖခင်ကြီးအတွက် သူမက ဆရာဝန်ကို အကြိမ်ပေါင်းများစွာ အိမ်ပင့်ခဲ့သည်။ ။ ပြီးခဲ့သော ရက်သတ္တပတ် အတွင်း ဖီးလစ် ဖျားနေသည်။ ။ အချိန်ကား နီဝင်ဘာလ ဖြစ်ပြီး ခါတိုင်းထက် ပိုအေးသည်။ ။ ဖီးလစ် အိပ်ခန်းထဲ၌ ၎င်းနွေးစေရန် မီးလင်းဖို မီးမငြိမ်းစေဖို့ အိမ်ဖော်များကို သူမ မှာထားသည်။ ။

ဆောင်းရာသီ၌ ဘဲ(လ်)ဂရေ့(ဗ်)၌ လေပြင်း တိုက်လေ့ရှိသည်။ ။ ယခုနှစ် ရာသီဥတုမှာ အောက်တိုဘာလက နှင်းများကျပြီး ပိုအေးသည်။ ။ ဖီးလစ် ခုတင်ဘေးထိုင်ပြီး စာဖတ်ပြနေသော အင်ဂျလစ်မှာ အပြင်မှ လေတိုက်သံများကို ကြားရသည်။ ။

ထိုနေ့ မွန်းလွဲပိုင်းက ဖီးလစ် အကြိမ်ကြိမ် အိပ်ပျော်သွားသည်။ ။

သူ ပြန်နိုးလာတိုင်း စိတ်လှုပ်ရှားနေပုံရပြီး အဖျားကြောင့် ပါးနှစ်ဖက် နီမြန်းနေသည်။ ။ အိမ်ဖော် အမျိုးသမီးကြီး မစ္စကဲဂျိုက်က ဖီးလစ် အိပ်နေခိုက် လာချောင်းကြည့်ပြီး ဆရာဝန်ပင့်ဖို့ အင်ဂျလစ်နှင့် သဘောတူသည်။ ။ ဖီးလစ်၏ အစေခံ အမျိုးသားကြီး ဂျန်မာခမ်ကလည်း ထောက်ခံ သည်။ ။ မာခမ်မှာ အင်ဂျလစ် မမွေးခင် နှစ်ပေါင်းများစွာ ကတည်းက အမှုထမ်းခဲ့သူ ဖြစ်ပြီး ၎င်းသစ္စာခံသော အလုပ်ရှင် ဖီးလစ်နှင့် ရွယ်တူလောက်ရှိသည်။ ။ ဖီးလစ်၏ ရောဂါအခြေအနေ ပြောင်းလဲမှုကို ၎င်းတို့ တစ်ယောက်မှ မကြိုက်ကြပါ။

မြို့စားကြီးဖီးလစ် ချောင်းပြင်းပြင်း ဆိုးပြီး မာခမ်က စားသောက် ဖွ

ယ်ရာများကို လင်ပန်း များ ဖြင့် ယူလာပေးသော်လည်း သူဘာမှ မစားချင် မသောက်ချင်ပါ။

ဘဏ္ဍာစိုးကြီး ဟော့(ဘ်)ဆန်က အိမ်မှုကိစ္စများကို ကြီးကြပ်ရပြီး ဖီးလစ်၏ အာရုံစိုက်ခြင်း ခံရဖို့ မာခမ်နှင့် ယှဉ်ပြိုင်လေ့ရှိသည် ။

ယခုအခါ ဖီးလစ်အပြင်းအထန် နာမကျန်းဖြစ်နေ၍ ဟော့(ဘ်)ဆန်က မနှောင့်ယှက်ဘဲ မာခမ်အား ပြုစုခွင့်ပေးသည် ။ မိမိဖခင်ကြီးကို သစ္စာရှိရှိ အလုပ်အကျွေး ပြုခြင်းအတွက် ၎င်းတို့ နှစ်ဦးအား အင်ဂျလစ်က ကျေးဇူးတင်သည် ။

ဖီးလစ်ကား လူတိုင်းချစ်သူဖြစ်ပြီး သဘော မနောကောင်း၍ တာဝန်ယူတတ်ပြီး ဂရုစိုက်သော အလုပ်ရှင်ပီသစွာ ၎င်းတို့ အားလုံးကိုလည်း ဂရုစိုက်သည် ။

မင်းစေများ နှင့် အိမ်ဖော်များ တစ်ဦးချင်းစီ၏ နာမည်များကို အင်ဂျလစ် သိသည် ။ သူတို့ နောက်ခံ သမိုင်းများ နှင့် သူတို့ ၏ ဇစ်မြစ်များကို သိသည် ။ လယ်သမားများ နှင့် ၎င်းတို့ ၏ မိသားစုများ ၊ မြင်းဇောင်းများမှ အလုပ်သမားများ နှင့် ခြံစောင့်များ ပါ မကျန် သူမ အကုန်သိသည် ။

နေ့စဉ်နေ့တိုင်း ရဲတိုက်ထဲ၌ အင်ဂျလစ်က သူမတာဝန်များကို ဆောင်ရွက်ရင်း ၎င်းတို့ နှင့် ပတ်ပင်း တိုးသည့် အခါ စကားစမြည် ပြောသည် ။ မစ္စက်ဂျိုက်နှင့် အတူ ပိတ်စများကို စစ်ဆေးသည် ။ သို့မဟုတ် စားဖိုဆောင်မှ ပြဿနာများကို နားထောင်ပေးသည် ။ စာဖိုမှူးကြီး မစုစက်ဝီလျံ(စ်)မှာ ကြောက်စရာ ကောင်းသော်လည်း သူမတပည့်များကို စည်းကမ်း တင်းကျပ်စွာ အုပ်ချုပ်ကာ စိတ်ရင်း ကောင်းသူဖြစ်သည် ။ စားဖိုဆောင် အလုပ်သမားများအား စစ်တပ်မှ တပ်ကြပ်ကြီး တစ်

ယောက်လို အမိန့်ပေးသည် ။ သို့သော် သူမလက်ရာ ဟင်းလျာများမှာ အရသာကောင်းပြီး ခမ်းနားသော မည်သည့် စံအိမ်အတွက်မဆို ထိုက်တန်သည် ။ လတ်တလောတွင် ဖီးလစ်အကြိုက်ဆုံး အစားအစာများကို ချက်ပြုတ်စီမံ၍ ၎င်းခံတွင်းတွေ့အောင် သူမ ကြိုးစားသော်လည်း လင်ပန်းများမှာ မြို့စားကြီး လက်ဖြင့်ပင် မထိဘဲ ပြန်ရောက်လာတာ သုံးရက်ရှိလေပြီ။

ထိုလင်ပန်းများကို မြင်သောအခါ သူမ ငိုသည် ။ ယင်းမှာ မကောင်းသော နိမိတ်ဖြစ်မှာ ကို သူမ စိုးရိမ်သည် ။ ဖီးလစ်ကို မြင်ရသူများကလည်း ထိုနည်းတူ ယူဆကြသည် ။

ဖီးလစ် အသည်းအသန် ဖြစ်နေပုံရသည် ။ အင်ဂျလစ်လည်း တွေ့ပြီးပြီ။ အင်ဂျလစ် အသက် (၁၈)နှစ်သာ ရှိသေးသော်လည်း ရင့်ကျက်သည် ။ အိမ်ကို ဖခင်ကြီး ဘယ်လိုအုပ်ချုပ်မှန်း သူမ သိသည် ။

မကြာသေးမီ နှစ်များ အတွင်း ၎င်းကို သူမ အကြိမ်ပေါင်းများစွာ ပြုစုခဲ့သည် ။ သို့သော် ယခု တစ်ကြိမ်တော့ မတူပါ။ ဖီးလစ် ဖျားနာနေတာ တစ်လရှိပြီ။ အခြေအနေ တိုးတက်မှု လက္ခဏာ လုံးဝ မရှိ။ တစ်ပတ်နီးပါး အဖျားတက်ပြီးနောက် သူ့ကို ကိုယ်ဖိရင်ဖိ ပြုစုလင့်ကစား တုံ့ပြန်ခြင်း မရှိ။ သူက ခါတိုင်းလို မဟုတ်ဘဲ အိပ်ပြီးရင်း အိပ်ချင်နေသည် ။ အသက် (၇၄)နှစ်ရှိပြီး တက်ကြွသော ယောက်ျား တစ်ဦးဖြစ်ကာ အစစအရာရာကို စိတ်ဝင်စားသူဖြစ်သော ဖီးလစ်မှာ ယခုအခါ ထိုသို့ မဟုတ်တော့ချေ။

ဆရာဝန်ကို ပင့်သဖြင့် ၎င်းပြန်ရောက် လာပြီး အခြေအနေကို သိပ်ဘဝင်မကျကြောင်း ၎င်းက ပြောသည် ။ ဆရာဝန် ပြန်သွားသောအခါ အင်ဂျလစ်က မစ္စက်ဝီလျံ(စ်) ပြုတ်ပေးသော ကြက်သား မျှင်များ ပါသ

ည့် ဟင်းချိုသောက်ဖို့ ဖခင်ကြီးအား ချော့မော့ပြောသည်။ သို့သော် ဖီးလစ်က မသောက် ချင်၍ လက်ခါပြသည်။ အင်ဂျလစ်က မျက်ရည်ဝဲလျက် သူ့ကို ငေးကြည့်နေသည်။

"ဟင်းချိုလေး သောက်ကြည့်ပါဦး ပါပါးရယ် အရသာရှိပါတယ်။ ပါပါး နည်းနည်းလေးတောင် မသောက်ဘူးဆိုရင် မစွက်ဝီလျံ(စ်) စိတ်မကောင်း ဖြစ်သွားဦးမယ်"

ဟု သူမက ပြောသည်။

ဖီးလစ်က ငါးမိနစ်ကြာ ချောင်းဆိုးပြီး သူမကို စောဒကတက်ဖို့ ကြိုးစားသည်။ ပြီးတော့ မောဟိုက်စွာဖြင့် ခေါင်းအုံးပေါ် ပြန်လှဲချသည်။

သူ့ခန္ဓာကိုယ်က ပိုပိန်ချုံးကာ အားပြတ်လာပုံ ရသည် ဟု သူမထင်သည်။ သူ့ကြုံလို့ ချည့်နဲ့ လာ တာတော့ ငြင်း၍ မရပါ။ သို့တစေ သူမက ဤအချက်ကို ဥပေက္ခာပြုဖို့ ကြိုးစားခဲ့သည်။ ဖီးလစ် အိပ်ပျော် သွားသည်။ သူမက သူ့လက်ကိုကိုင်ပြီး သူ့ကို ထိုင်ကြည့်နေသည်။ မာခမ်က အကြိမ်ကြိမ် ဝင်လိုက်၊ ထွက်လိုက်၊ တံခါးမှ ချောင်းကြည့်လိုက် လုပ်ပြီးမှ ခြေသံ မကြားအောင် ထွက်ခွာသွားသည်။

ဘဏ္ဍာစိုးကြီး ဟော့(ဘ်)ဆန်က စားဖို့ဆောင်သို့ ဆင်းလာသော မာခမ်ကို တွေ့၍ တိုးတိုး မေးသည်။

"မြို့စားကြီး ဘယ်လိုနေသေးလဲ"

"ထူးမခြားနားပါပဲ"

သူတို့ စကားကြားချင်၍ မစွက်ဂိုက်က ရစ်သီရစ်သီ လုပ်နေသည်။ အင်ဂျလစ်ရော ဖီးလစ်ပါ ဘာမှ မစားသော်လည်း မီးဖိုဆောင်ထဲမှာ ပျားပန်းခတ်နေသည်။ သူတို့ က အင်ဂျလစ်အတွက် ညစာကို လင်ပန်း

ဖြင့် အပေါ်ထပ် ပို့တော့မည်။ သို့သော် အိမ်ကြီးထဲ၌ ကျွေးမွေးရမည့် အမှုထမ်း (၂၅)ယောက်ရှိ သေးသည် ။

ဘဲ(လ်)ဂရေ့(ဗ်) ရဲတိုက်၌ အထူးသဖြင့် အောက်ထပ်မှာ အလွန်စည် ကားသည် ။

"ဟိုကလေးမလေး ဘာဖြစ်ဦးမှာ လဲ။ မြို့စားကြီး တစ်ခုခု ဖြစ်သွား ရင် သူ့အစ်ကိုတွေရဲ့ လက်ခုပ်ထဲက ရေဖြစ်လိမ့်မယ်"

မာခမ်က အခြားလူများ နှင့် ညစာသွားစားစဉ် မစ္စက်ဂိုက်က ဟော့(ဘ်)ဆန်အား မေးသည် ။

"ဘယ်တတ်နိုင်မလဲ"

ဟော့(ဘ်)ဆန်မှာ မစ္စက်ဂိုက်လို စိုးရိမ်စိတ် မရှိချင်သော်လည်း ရှိ နေသည် ။ သူ့ဇနီးနှင့် သူ့သမီးတို့ တုပ်ကွေးရောဂါကြောင့် သေဆုံးခဲ့စဉ် ကတည်းက ဘဲ(လ်)ဂရေ့(ဗ်)၌ ဘဏ္ဍာစိုး အလုပ် စတင် လုပ်ခဲ့သည် ။ ဝ န်ဆောင်မှု ပေးခြင်းမှာ မိမိနှင့် သင့်တော်သည် ဟု ယူဆပြီး ဆက်နေခဲ့ သည် ။ ယခုအခါ အင်ဂျလစ်အတွက် စိတ်အချရဆုံး အဖြေမှာ သူမဖခင် သေဆုံးချိန်၌ အိမ်ထောင်ပြုပြီး ဖခင်ကြီး၏ ထောက်ပံ့မှုဖြင့် ခင်ပွန်း၏ ကာကွယ် စောင့်ရှောက်မှုကို ခံယူရန် ဖြစ်သည် ။ သို့သော် သူမက ငယ် သေးသည် ။ နောက်ပြီး သူမ ပထမဆုံးတက်ရမည့် လန်ဒန်မြို့မှ ပထမ ရာသီပွဲကို ထိုနှစ် နွေရာသီက မတက်ခဲ့ပေ။ သူမက တက်ဖို့ လည်း ဆန္ဒ မရှိ။ အကယ်၍ သူမ ဖခင်ကြီး နာလန်မထူနိုင် ပါက ယခုကျမှ အချိန် နှောင်းလိမ့်မည်။

လာမည့် နွေရာသီကျ ထရစ္စတန်က ထိုကိစ္စ စီစဉ်ပေးဦးပါမှ ။ ယင်း သို့ ဖြစ်ဖို့ လည်း အလားအလာ နည်းပုံရ၏။ အင်ဂျလစ်၏ အနာဂတ်ကို ထရစ္စတန် စိတ်မဝင်စားကြောင်း ရှင်းရှင်း ပြောထားပြီးပြီ။ အဒေါ်ဖြစ်

သူ အင်ဂျလစ်နီးပါး ချစ်စရာကောင်းသော သမီးလေးနှစ်ယောက် ထရစ္စ တန်မှာ ရှိသည်။ ၎င်းတို့ အသက်က (၁၆)နှစ်နှင့် (၁၇)နှစ်ဖြစ်ပြီး အင်ဂျ လစ်က တစ်နှစ်သာ ကြီးသည်။

လန်ဒန်ရာသီပွဲ၌ ထရစ္စတန် သမီးနှစ်ယောက်နှင့် အပြိုင် အင်ဂျလစ် က ရေပန်းစားနိုင်သည်။ ။ ထိုအဖြစ်ကို ထရစ္စတန်တို့ လင်မယား မလို လားပါ။

မစ္စကီဂိုက်နှင့် ဟော့(ဘ်)ဆန်တို့ လည်း ညစာ အတူဝင်စားပြီး သိပ် မကြာခင် မာခမ်က မြို့စားကြီးကို အကဲခတ်ရန် အပေါ်ထပ် ပြန်တက် သွားသည်။ ။ အပေါ်ထပ် ရောက်သောအခါ ဖီးလစ် အိပ်ပျော်နေပြီး မာခ မ် ယူလာပေးသော ညစာကို အင်ဂျလစ်က တို့ ကနန်း ဆိတ်ကနန်းသာ စားသည်။ ။ သူမ ငိုထားမှန်း သူသတိထားမိသည်။ ။ မိမိလက်ထဲမှ ဖခင် ကြီး တဖြည်းဖြည်း လွတ်ထွက်သွားမှာ ကို သူမ ကြောက်သည်။ ။ ဤနေ့ ကို ဆိုက်ရောက်လာမည် ဆိုကာ သူမ အမြဲသိခဲ့သည်။ ။ သို့သော် သူမ ရင်ဆိုင်ဖို့ အဆင်သင့် မဖြစ်သေး။

ဖီးလစ်က သုံးရက်ကျော်အထိ တောင့်ခံသည်။ ။ အခြေအနေက ထူးမ ခြားနား၊ သူ့မျက်လုံးဖွင့် သောအခါ အဖျားအရှိန်ကြောင့် တောက်ပနေ သည်။ ။ တစ်ည၌ အင်ဂျလစ်ကို သူလှမ်းကြည့်သည်။ ။ သူမက သူ့ကို မော့ ကြည့်နေစဉ် ၎င်းမှာ ပို၍ နီးကြားကာ ပိုပြီး သန်မာလာပုံ ရကြောင်း သူ မတွေ့ ရသည်။ ။

"ပါပါး စာကြည့်ခန်းထဲ သွားချင်တယ်"

ဖီးလစ်က သူ့ပင်ကိုဟန်အတိုင်း လေသံမာမာဖြင့် ပြောသည်။ ။ ယခုမှ အဖျားကျသွားပြီး ၎င်းနာလန်ပြန်ထူမည့် လက္ခဏာ ဖြစ်ပါစေဟု ဆုတောင်းသည်။ ။ သူမက သူ့အတွက် အလွန်စိုးရိမ်နေ သော်လည်း မ

ရိပ်မိအောင် ဖုံးဖိထားသည်။ ။

"ဒီနေ့ည မသွားပါနဲ့ လား။ ပါပါး အဲဒီအခန်းထဲက သိပ်အေးတယ်"

အိမ်ဖော်များက ဖီးလစ်အိပ်ခန်း ဘေးချင်းကပ်ရှိ စာကြည့်ခန်းလေး ထဲ၌ မီးလင်းဖိုကို မီးမမွှေး ထားထားပါ။ ထိုအခန်းထဲ၌ ဖီးလစ်က မကြာခဏ သူ့စာရင်းဇယားများကို ညနက်မှ စစ်ဆေးလေ့ ရှိသည်။ ။ သို့သော် သူတစ်ပတ်ကျော်ကျော် အိပ်ရာထဲ လဲနေ၍ အင်ဂျလစ်က မီးထွန်းဖို့ မလိုကြောင်း ၎င်းတို့ ကို ပြောထားသည်။ ။ နောက်ပြီး နွေးထွေးသော အိပ်ခန်းထဲမှ ဖီးလစ်ကို သူမက မထွက်သွား စေချင်ပါ။

"ပါပါးကို ဆင်ခြေမပေးနဲ့ ။ သမီးကို ပါပါး ပေးစရာတစ်ခု ရှိတယ်"

ဖီးလစ်က ခပ်မာမာပြောသည်။ ။ သူ ကယောင်ချောက်ချား ဖြစ်နေသလားဟု သူမ တွေးမိ၏။ သို့သော် ဖီးလစ် နိုးကြားနေပြီး လုံးဝ စိတ်ကြည်လင်နေပုံ ရသည်။ ။

"မနက်ဖြန်မှ သွားပေါ့ ပါပါးရယ်။ ဒါမှ မဟုတ် ဘာလဲ သမီးကိုပြော ။ သမီး သွားယူပေးမယ်"

အင်ဂျလစ်မှာ မတ်တတ်ရပ်လိုက်စဉ် ဖီးလစ်က အိပ်ရာခင်းနှင့် စောင်များကို ဖယ်ပြီး ခုတင်ပေါ်မှ ဆင်းကာ စိတ်ပြတ်သားသော မျက်နှာထားဖြင့် မတ်တတ် ရပ်လိုက်သည်။ ။ သူမက သူ့ဘေးသို့ ပြေးကပ်သည်။ ။

အိပ်ရာထဲ ရက်ပေါင်းများစွာ လှဲနေခဲ့ခြင်းကြောင့် သူလဲကျသွားမှာ စိုးရိမ်သည်။ ။ သို့သော် သူမ တားမရ၍ သူ့ကို ပွေ့ဖက်ပြီး ထိန်းထားရသည်။ ။ သူတို့ နှစ်ဦး သူ့စာကြည့်ခန်းဆီ သွားစဉ် သူမက ရှိသမျှခွန်အား သုံး၍ သူ့ကို ဆက်ထိန်းထားသည်။ ။

အင်ဂျလစ်မှာ သူမ မိခင်ကဲ့သို့ပင် ကျစ်လျစ်လှပသော ကောင်မလေး ဖြစ်သဖြင့် အကယ်၍ ဖီးလစ်လဲကျပါက ၎င်း၏ ခန္ဓာကိုယ်ကြီးကို ပွေ့ချီ ဖို့ လွယ်မည် မဟုတ်ပါ။

တစ်အောင့်ကြာသောအခါ စာအုပ်များ တန်းစီထားသည့် စာကြည့်ခန်းလေးထဲ သူတို့ ရောက် လာသည် ။ အခန်းက သူမ စိုးရိမ်သည့် အတိုင်း အေးစိမ့်နေ၏။ ဖီးလစ်က သူလိုချင်သော အရာရှိသည့် နေရာကို သိ၍ စာအုပ်စင် တစ်စင်သို့ သွားကာ သားရေဖုံးချုပ် စာအုပ်တစ်အုပ်ကို ဆွဲယူကာ ကုလား ထိုင်ပေါ် အားရပါးရ ထိုင်ချသည် ။

အင်ဂျလစ်က စားပွဲပေါ် ဖယောင်းတိုင်မီး ထွန်းရန် သူ့အပါးမှ ခွာသွားစဉ် ဖယောင်းတိုင် မီးရောင်အောက်၌ ဟောင်းလောင်းပေါက် ဖောက်ထားသော စာအုပ်ကို ဖီးလစ် လှန်လိုက်ပုံ တွေ့ရသည် ။ ထိုဟောင်းလောင်းပေါက်ထဲမှ သားရေအိတ်ကလေးကို ဖီးလစ်က ဆွဲထုတ်ပြီး စာတစ်စောင်ကို နှိုက်ယူကာ သူမကို ခပ်တည်တည် လှမ်းကြည့်သည် ။ ပြီးတော့ သူပြန်ထပြီး စာအုပ်ကို ပြန်ထားသည် ။ အိတ်ကလေးနှင့် ချောစာကို ဆုပ်ကိုင်လျက် အိပ်ခန်းသို့ အင်ဂျလစ်ကို မှေးလျက် ပြန်သွားသည် ။ ဤမျှ လှုပ်ရှားလိုက်ရုံဖြင့် သူ အမောဆိုသွားသည် ။

အင်ဂျလစ်က စာကြည့်ခန်းထဲမှ ဖယောင်းတိုင်မီးကို ကပျာကယာငြိုမီးကာ သူ့ကို ခုတင်ပေါ် ပြန်တင်ပေးသည် ။ သူ့လက်ထဲ၌ စာရွက်များ ကိုင်ထားရင်း သူသိပ်ချစ်သော သမီးလေးကို ကြည့်လိုက် သည် ။

"ဒီဟာကို ဘယ်သူမှ ရှာမတွေ့နိုင်အောင် လုံခြုံတဲ့ နေရာမှာ သမီးသွားသိမ်းထား စေချင်တယ်။ ပါပါး တစ်ခုခုဖြစ်သွားရင် သမီး အဲဒါကို ယူလိုက်။ သမီးအတွက် အဲဒါကို ပါပါး စီစဉ်ထားတာ ကြာပြီ။ ဘယ်သူမှ မပြောနဲ့ ။ သမီးရင်ထဲမှာ ပဲ ထား။ ပါပါး မရှိတော့တဲ့ အခါ သမီးကို တာ

ဝန်ယူဖို့ သမီးအစ်ကို ကို ပါးပါး အားကိုးလို့ ရမယ်ထင်တယ်။ ဒါပေမဲ့ ဥပဒေက သမီးကို မကာကွယ်ဘူး။ တစ်နေ့နေ့ကျရင် ဒါကို သမီးသုံးဖို့ သိမ်းထား ဝှက်ထား၊ တကယ်လိုအပ်မှ သုံးပါ။ အခု မသုံးနဲ့ ဦး။ သမီးတစ်ခုခုဖြစ်ရင် နောင်အခါ သမီးကို ဒီဟာက ထောက်ပံ့လိမ့်မယ်။ သမီးကြီးလာတဲ့ အခါ ဒီငွေနဲ့ အိမ်ဝယ်ရမယ်။ ဒါမှ မဟုတ်ရင် မိမိကျကျနေဖို့ သုံးပါ။ ဘဲ(လ်)ဂရေ့(ဗ်)မှာ သမီး မနေချင်ဘူးဆိုရင် ဒါမှ မဟုတ် နေလို့ မရဘူး ဆိုရင်ပေါ့"

ဖီးလစ်က သူစိတ်ကူး၍ မရနိုင်သော လုံးဝ မစဉ်းစားချင်သော အဖြစ်အပျက်များ နှင့် ပတ်သက်၍ လေးနက် ရှင်းလင်းစွာ ပြောသည် ။ ထိုကိစ္စကို ယခင်ကလည်း သူ လုံးဝ စိတ်မကူးခဲ့ဖူးပါ။ သို့သော် အခြားဘယ်ကိစ္စမှ လဲ သူ မတွေးဖြစ်ခဲ့။

"အဲဒီလို မပြောပါနဲ့ ပါပါး၊ သမီးက ဘာကြောင့် ဒီမှာ ဆက်မနေချင်ရမှာ လဲ၊ ဒါမှ မဟုတ် ဘာကြောင့် ကိုယ်ပိုင်အိမ် ဝယ်ရမှာ လဲ၊ ဘဲ(လ်)ဂရေ့(ဗ်)ဟာ သမီးတို့ အိမ်ပဲလေ"

ဟု အင်ဂျလစ်က မျက်ရည်ဝဲလျက် ပြောသည် ။

ဖီးလစ် ပြောတာကို သူမ နားမလည်ပါ။ ကြိုက်လည်း မကြိုက်။ ပါပါး၏ စကားလုံး များကြောင့် သူမ ကျောစိမ့်သွားသည် ။ သူမထံ ဖီးလစ်က ချောစာပါသော အိတ်ကလေး လှမ်းပေးသော အခါ သူမ ကြောက်ရွံ့နေသော ကလေးလေးနှင့် တူနေသည် ။

"အခု သမီးဒီစာကို ဖတ်ဖို့ မလိုသေးဘူး။ ဒါက ပါပါး မရှိတော့တဲ့ အခါကျမှ ဖတ်ရမှာ ။ အဲဒီ အချိန်ကျရင် ဒီအိမ်ကြီးဟာ ထရစ္စတန်တို့ လင်မယားရဲ့ အိမ် ဖြစ်မယ်။ သူတို့ ပေးစာ ကမ်းစာနဲ့ ပဲ သမီး နေရမယ်။ သူတို့ စည်းကမ်းတွေကို သမီးလိုက်နာရမယ်။ သမီးနဲ့ ရွယ်တူလောက်ရှိတဲ့

သူတို့ သမီး နှစ်ယောက်အတွက်ပဲ သူတို့ စဉ်းစားမယ်။ သူတို့ အဓိကစိုးရိမ်တာ သမီး မဟုတ်ဘူး ။ ဒါပေမဲ့ သမီးဟာ ပါပါးရဲ့ သမီး။ ဟောဒီ အိတ်လေးထဲမှာ စတာလင်ပေါင် ၂၅,၀၀၀ပါတယ်။ သမီး လိုအပ်သလို ချွေတာပြီး သုံးမယ်ဆိုရင် အကြာကြီး ထိုင်စားလို့ ရတယ်။

"သမီးကိုချစ်တဲ့ ယောက်ျားကောင်း တစ်ယောက်ကို ရနိုင်တယ်။ ဒါမှ မဟုတ် သမီး အိမ်ထောင် မပြုခင်အထိ ဒီငွေနဲ့ ဘဝရပ်တည်လို့ ရတယ်။။ အိမ်ထောင်ပြုဖို့ လိုအပ်ရင် ဒါမှ မဟုတ် သမီး တစ်သက်လုံး အိမ်ထောင်မပြုဖို့ ဆုံးဖြတ်တယ် ဆိုရင်တောင် စားလောက် သောက်လောက်တယ်။ ဘဲ(လ်)ဂရေ့(ဗ်)ဟာ တစ်သက်လုံး သမီးရဲ့ အိမ်ဖြစ်ပါစေလို့ ပါပါး ဆုတောင်းတယ် သမီးလေးရယ်"

"ဒါမှ မဟုတ် သမီးလက်ထပ်တဲ့ အချိန်အထိပေါ့။ ပါးပါးလည်း တပ်အပ် မပြောနိုင်ဘူး။ သမီးကို ဒီမှာ အကဲခတ်ခွင့် ပြုဖို့ ထရစ္စတန်ကို ပါပါး မှာ ထားတယ်။ သမီးကြီးလာရင် ဒီအိမ်မှာ ဖြစ်ဖြစ်၊ လုံးချင်း အိမ်ကလေးမှာ ဖြစ်ဖြစ်ပေါ့။ အဲဒါက အက်ဒွပ်ကို ပါပါးပေးခဲ့တဲ့ ဒေါင်းဝါး စံအိမ်လိုပဲ နေလို့ ကောင်းပါတယ်။ သမီးအသက် သိပ်မကြီးခင် အထိတော့ ဒီအိမ်မှာ ဘဲ ပါပါးက ဆက်နေစေ ချင်တယ်။ ဒါပေမဲ့ သမီးလက်ထဲမှာ ဒီအထုပ်လေး ရှိနေမှန်း ပါပါးသိရလို့ ညကျရင် ပါပါး နှစ်နှစ် ခြိုက်ခြိုက် အိပ်ပျော် လိမ့်မယ်။ ဒါလေးကို ပါပါးရဲ့ အချစ်တွေ အကုန်လုံးနဲ့ ပေးတာပါ။ အဲဒီစာက ပါပါး အသက်ရှင်လျက် ရှိနေတုန်း ပေးခဲ့တာဖြစ်တယ် ဆိုတာ အတည်ပြုချက် ပေးတယ်။ သမီး ကြိုက်သလိုသာ သုံးပေတော့"

ဖီးလစ်ပြောတာ အင်ဂျလစ် နားထောင်ရင်း ပါးပေါ် မျက်ရည်များစီးကျလာသည် ။ သို့သော် ဖီးလစ်မှာ ယခင်ကထက် ပိုပြီး တည်ငြိမ်လာပုံ ရကြောင်း သူမ သတိထားမိသည် ။ အထုပ်ကလေးနှင့် စာကို သူမ

အား ပေးပြီးပြီမို့ သူစိတ်ပေါ့ပါး သွားပုံရသည်။ ။

အထုပ်ထဲမှာ ငွေသား ပေါင် ၂၅,၀၀၀မှာ သူမအတွက် ရွှေအိုးရသလို ဖြစ်သည်။ ။ အလွန် များ ပြားသော ပမာဏ ဖြစ်၏။ ဤကိစ္စအတွက် ဖီးလစ်အတော့်ကို စိုးရိမ်နေခဲ့တာ သိသာသည်။ ။ သူမ အနာဂတ်အတွက် သူ၏ စိုးရိမ်မကင်း ဖြစ်မှုက သူစိတ်ကို လွှမ်းမိုးနေခဲ့သည်။ ။ သူက ခေါင်းအုံးပေါ် ခေါင်းပြန်ချပြီး သူ၏ တုန်ယင်နေသော လက်ထဲမှ အထုပ်ကလေးကို သူမ ယူလိုက်သောအခါ ခပ်ယဲ့ယဲ့ ပြုံးလိုက်သည်။ ။

"သမီး မလိုချင်ပါဘူး ပါပါး။ သမီး ဒါကို လိုအပ်မှာ မဟုတ်ပါဘူး။ သမီးကို အဲဒါ အခု မပေးသင့် သေးပါဘူး။"

ဤကား မိမိကို ထာဝရ စွန့်ခွာမည့် ပါပါး၏ ပထမ ခြေလှမ်း ဖြစ်ကြောင်း သူမ သိသည်။ ။ ထိုလမ်းကြောင်းကို လျှောက်ဖို့ ပါပါးကို သူမ မကူညီချင်ပါ။ သို့သော် သူ စိတ်အနှောင့်အယှက် ဖြစ်အောင် သူမ မလုပ်ချင်ပါ။ ပေါင် ၂၅,၀၀၀ ဆိုသော ငွေတွေကို သူမ ဘယ်လိုသုံးရမှန်း လဲ စဉ်းစား၍ မရ။ ငွေက များ လွန်းလှသည်။ ။ သို့သော် အမှန်အတိုင်း ပြောရလျှင် သူမပိုင်သော ငွေဟူ၍ ဤမျှသာ ရှိသည်။ ။ အကယ်၍ ထရစ္စတန်က သူမစားဝတ်နေရေး ဖူလုံအောင် မထောက်ပံ့ခဲ့လျှင်လည်း ၎င်းကို သူသိပ်မှီခို စရာ မလိုပါ။

ရက်ရောလှသော ဤလက်ဆောင်ဖြင့် ပါပါးက သူမကို ကာကွယ် စောင့်ရှောက်ခဲ့သည်။ ။

"ကျေးဇူးတင်ပါတယ် ပါပါး။"

ဟူ၍ သာ သူမက ပြောနိုင်ပြီး ပါးပေါ် မျက်ရည်စီးလျက် ဖီးလစ်ကို သူမ ကုန်းနမ်းလိုက်သည်။ ။ သူက မျက်လုံးမှိတ်လိုက်သည်။ ။

"ပါပါး အိပ်တော့မယ်"

ဟု သူက ခပ်တိုးတိုးပြောပြီး တဒင်္ဂအကြာ၌ အိပ်ပျော်သွားသည် ။ အင်ဂျလစ်က သူ့ဘေး ထိုင်ကာ အထုပ်ကလေးကို ပေါင်ပေါ်တင်လျက် မီးလင်းဖိုကို စိုက်ကြည့်နေသည် ။ အစစအရာရာ စဉ်းစားပြီး တတ်နိုင်သမျှ သူမအတွက် လုပ်ပေးခြင်းမှာ ပါပါး၏ အကျင့်ဖြစ်ပါသည် ။ အကယ်၍ ယခု ပါပါး အိုမင်းမစွမ်း၊ နာမကျန်းဖြစ်လျှင် သူမတစ်သက်လုံး သူဌေးလို မနေရသည့် တိုင် လူတန်းစေ့ နေထိုင်ဖို့ ငွေအလုံအလောက် ရှိလိမ့်မည်။ သို့သော် သူမ အလိုချင်ဆုံးက သူမ ဖခင်ကြီး အသက် ရှည်ရှည် ဆက်နေရဖို့ သာ ဖြစ်သည် ။

ပါပါး အသက်ရှည်ခြင်းသည် သူမကို သူပေးသည့် အရာအားလုံး ထက် သာမည့် သဘော ဖြစ်သည် ။ ပါပါးသည် အလွန်ချစ်တတ်ပြီး သဒ္ဓါတရား ထက်သန်သော လူတစ်ဦးဖြစ်သည် ။

ပါပါး၏ စာကို သူမဖတ်ကြည့်ရာ သူပြောသော ကိစ္စကို အတည်ပြုထားပြီး သူမမိခင် မကွယ်လွန်မီ ၎င်းနှင့် ပေါင်းသင်းခဲ့ရသော ကာလတိုအတွင်း ၎င်းအတွက် သူဝယ်ပေးခဲ့သော လက်ဝတ် ရတနာအားလုံးကို သူမအား ပိုင်ဆိုင်ခွင့် ပေးထားသည် ။

အကယ်၍ ထရစ္စတန်က ပြန်တောင်းလျှင် ပါပါးက သူမကို ပေးခဲ့သော ဆွေစဉ်မျိုးဆက် ပစ္စည်းများကို ပြန်ပေးအပ်ရမည် ဖြစ်သော်လည်း ပါပါး၏ ဒုတိယဇနီးအား ၎င်းပေးအပ်ခဲ့သည့် လှပသော လက်ဝတ် ရတနာများကိုတော့ သူမ အပိုင်ယူခွင့် ရှိသည် ။ ယခုအခါ ဖီးလစ်က သူမအတွက် ဘာမှ ထပ်မလုပ်ပေး နိုင်တော့ပါ။ ဖီးလစ်၏ ဆန္ဒအတိုင်း ထရစ္စတန်က အင်ဂျလစ်အပေါ် စေတနာ ထားဖို့ နှင့် ညီမတစ်ယောက်အဖြစ် တန်ဖိုးထား ဆက်ဆံဖို့ သာ သူ ဆုတောင်းပေးနိုင်သည်

မိမိဖခင်ကို ထရစ္စတန်က မုန်းလင့်ကစား မိမိတို့ မှာ သွေးသား တော်စပ်သူများ ဖြစ်၍ ထရစ္စတန်ကလည်း ဖီးလစ်ဆန္ဒကို ဖြည့်ဆည်း ပေးလိမ့်မည်ဟု အင်ဂျလစ်က ယုံကြည်သည် ။

ထိုကိစ္စအတွက် သူမ ယုံကြည်မှု အပြည့်ရှိသည် ။ ထိုညက ဖီးလစ် ခု တင်ဘေး၌ သူမအိပ်လိုက် သည် ။

သူမ စကတ်၏ ဘေးအိတ်ထဲ၌ စာနှင့် အထုပ်ကလေးကို ထိုးသိပ် ထည့်ထားသည် ။ အထုပ် ကလေးကို မိမိအခန်းထဲ သွားထားဖို့ အတွက် ပါပါးက ပြောသော်လည်း မထားရစ်ခဲ့ချင်ပါ။ ငွေတွေက လက်ရှိနေရာ မှာ လုံခြုံသည် ။ သူမလည်း ဖီးလစ်ခုတင်ဘေး ကုလားထိုင်ပေါ် ကွေး လျက် အိပ်မော ကျသွားသည် ။ ဖီးလစ်က သူမ ရှိနေခြင်းကြောင့် သက် သောင့်သက်သာ ဖြစ်သလို သူမလည်း ၎င်းရှိ နေခြင်းကြောင့် အလားတူ ခံစားရသည် ။

အခန်း(၂)

မနက် မိုးလင်းသောအခါ ဖီးလစ် အခြေအနေ ပိုဆိုးလာပုံရ၍ ဆရာဝန်ပင့်ဖို့ အင်ဂျလစ် အကြံကို မာခမ်နှင့် မစ္စကံဂိုက်တို့ က သဘောတူလိုက်ကြသည်။ မြို့စားကြီးမှာ ညက အိပ်ပျော် သော်လည်း နီးလာသော အခါ အဖျားတက်နေသည်။ ချောင်းဆိုးလွန်း၍ သူ အသက်၀၀ မရှူနိုင်။ စောင့်နှင့် အိပ်ရာဖုံးများ အောက်၌ ခိုက်ခိုက်တုန် ချမ်းနေသည်။ ဘယ်လိုမှ သက်သာအောင် လုပ်ပေးလို့ မရ။ မနက်စာအဖြစ် သူက လက်ဖက်ရည် အနည်းငယ်ကလွဲ၍ တခြားဘာမှ မစား။

ဆရာဝန်က သူ့ကို စမ်းသပ်ပြီး သူ့အိပ်ခန်းထဲမှ သုန်မှုန်၍ ပြန်ထွက်လာကာ မြို့စားကြီး၏ အခြေအနေ ပိုဆိုးလာတာ ကျိန်းသေကြောင်း ပြောသည်။ မနေ့ညက စာကြည့်ခန်းထဲ၌ ဖီးလစ် အအေးပတ်သွားတာများ လားဟု အင်ဂျလစ် တွေးပူမိသည်။ သို့သော် ကျန်းမာရေး ချွတ်ယွင်းစေသော အဆုတ်ထဲ ပိုးဝင်ခြင်းကြောင့် ယခုကဲ့သို့ ဖြစ်ရကြောင်း ဆရာဝန်က ရှင်းပြသည်။

ဖီးလစ်၏ သွေးကို စုပ်ထုတ်လိုသော်လည်း ၎င်းခံနိုင်ရည်ရှိမည် မထင်ကြောင်း ပြောသည်။ ဆရာဝန်က အင်ဂျလစ်၏ အစ်ကိုနှစ်ယောက်ကို ခေါ်ဖို့ အကြံပေးရ ကောင်းမလား စဉ်းစားပြီးမှ သူမကို ယခုထက်ပို၍ မချောက်ချား စေလိုသောကြောင့် ထိုအကြံကို ဖျက်လိုက်သည်။ အင်ဂျလစ်မှာ ဖခင်ကြီး အခြေအနေ ပိုဆိုးလာ၍ ကြောက်စိတ် မွန်နေသည်။ သူ

မ ခန်းမသို့ သွားခါနီး မင်းစေကို စောင့်ခိုင်း သည် ။ အထုပ်ကလေးကို သူ့စားပွဲအံ့ဆွဲထဲ သော့ခတ် သိမ်းပြီးသောအခါ အဝတ်အစား လဲကာ ဖီးလစ်၏ အိပ်ခန်းသို့ အမြန်ဆုံး ပြန်လာသည် ။ ထိုအချိန် ဖီးလစ် အိပ်မော ကျနေပြီး သူ့အသားတွေက ပိုပူနေကြောင်း သူမ စမ်းကြည့်မှ သိရသည် ။ သူ့နှုတ်ခမ်းတွေ ခြောက်ကပ် နေသော်လည်း သူ့ဘာမှ မသောက်။ အိပ်ရာဖုံးပေါ် တင်ထားသော သူ့လက်များက ဖြူဆွတ်ပြီး ပိန်ခြောက်နေကြောင်း သူမ သတိထားမိသည် ။

ဖီးလစ်ကား အလွန်အိုမင်း ရင့်ရော်နေသော အဘိုးကြီးနှင့် တူနေပြီ။ ထိုနေ့ တစ်နေ့လုံး သူမက သူ့အိပ်ခန်းထဲက မထွက်ဘဲ သူ့ကြိုးစားပမ်းစား အသက်ရှူနေပုံကို အနီးကပ် စောင့်ကြည့်နေသည် ။

မွန်းလွဲပိုင်း၌ သူနီး လာပြီး အင်ဂျလစ်နှင့် မိနစ်အနည်းငယ်ကြာ စကားပြောသည် ။ အထုပ် ကလေးကို လုံခြုံသောနေရာ၌ ထားပြီးပြီလား ဟု သူမမေးရာ သူမကလည်း အံ့ဆွဲထဲ သော့ခတ် သိမ်းထားပြီးကြောင်း ပြန်ဖြေသည် ။ သူပြုံးလိုက်ပြီး မျက်လုံးမှိတ်ကာ ပြန်အိပ်ပျော်သွားသည် ။

ညသန်းခေါင်ယံ၌ ပြန်နီး လာပြီး သူမကို ပြုံးပြသည် ။ သူ အဖျားမကျသော်လည်း နည်းနည်း လန်းလာပုံရသည် ။ သူက သူမလက်ကိုဆွဲယူ၍ နမ်းလိုက်စဉ် သက်သောင့်သက်သာ ဖြစ်နေသည် ။ သူမက သူ့ပါးကို ကုန်းနမ်းသည် ။

"နေကောင်းအောင် ကြိုးစားပါ ပါပါး၊ ပါပါးကို သမီး လိုအပ်တယ်"

ဟု သူမက ပြောရာ သူက ခေါင်းဆတ်ပြပြီး မျက်လုံးမှိတ်၍ ပြန်အိပ်သည် ။ သူမက တစ်ညလုံး စောင့်ကြည့်သည် ။ သူနည်းနည်းမှ မလှုပ်တော့။ သူ့လက်ကို အင်ဂျလစ် ကိုင်ထားစဉ် သူ့မျက်နှာက အေးချမ်း

နေသည် ။ သူတိတ်ဆိတ်စွာ မေ့မြောသွားပြီး အသက်ရှူရပ်သွား၏။ အင်ဂျလစ်က ချက်ချင်းမြင်၍ နဖူးကို ကုန်းနမ်းပြီး ညင်သာစွာ လှုပ်နှိုးဖို့ ကြိုးစားစဉ် သူ အသက် မရှိတော့ချေ။

သူ့ဘဝကို သူဦးဆောင်ပြီး သူ့ကို မှီခိုသူများအား စောင့်ရှောက်ကာ သူ့ကို ယုံကြည်အပ်နှံသော ခြံကြီးကိုလည်း စောင့်ရှောက်ခဲ့ပြီး (၇၄)နှစ် အကြာတွင် သူထွက်ခွာသွားလေပြီ။ သူသည် သိပ်တော် သောဖခင်၊ ခင်ပွန်းနှင့် သူ့ခြံကြီး၏ အရှင်သခင် ဖြစ်သည် ။ သူပိုင်ဆိုင်သမျှ အားလုံး ကို သူ့သားကြီး အတွက် စနစ်တကျ ထားရစ်ခဲ့သည် ။ နောက်ဆုံး၌ အင်ဂျလစ်ကိုလည်း မယုံနိုင်ဖွယ် လက်ဆောင်တစ်ခု ပေးခဲ့သည် ။

ယခုသူ မရှိတော့၍ ထရစ္စတန်ကိုယ်တိုင် မသိသေးသည့် တိုင် ၎င်းမှာ ဝက်(စ်)တာဖီး(လ်) မြို့စားကြီး ဖြစ် လာလေပြီ။

အင်ဂျလစ်က တစ်ညလုံး သူမဖခင်၏ ရုပ်ကလာပ်ဘေးမှာ ငုတ်တုတ်ထိုင်နေသည် ။ မနက် မိုးလင်းသောအခါ ဘာဖြစ်ကြောင်း ဟော့(ဘ်) ဆန်ကို သူမ သွားပြောသည် ။ သူက မြင်းဇောင်းမှ အလုပ်သမား တစ်ဦး ကို ဆရာဝန်ထံ မြင်းနှင့် သွားပင့်ခိုင်းပြီး အတန်ကြာသောအခါ ဝက်(စ်)တာဖီး(လ်) မြို့စားကြီး ဖီးလစ် ညက ကွယ်လွန်သွားကြောင်း လာရောက် အတည်ပြုပေးသည် ။ ဆရာဝန်က အင်ဂျလစ်အား ဝမ်းနည်းကြောင်းပြောပြီး ပြန်သွားစဉ် ထိုနာရေးသတင်းမှာ အစေခံများ အဆောင်သို့ ရောက်သွားသည် ။

အင်ဂျလစ် အိပ်မက်ဆိုး မက်နေသလို အောက်မေ့ပြီးနောက် ဖခင်ကြီးကို သန့်စင်၍ အဝတ် အစား ဆင်မြန်းပေးရန် မာခမ်ကို သွားကူသည် ။ မင်းစေများက ၎င်း၏ ရုပ်ကလာပ်ကို သူ့သားကြီး မလာမချင်း ထားရှိမည့် အောက်ထပ် စာကြည့်ခန်းသို့ သယ်သွားကြသည် ။

မင်းစေ နောက်တစ်ဦးအား ထရစ္စတန်ကို သတင်းပေးရန် လန်ဒန်သို့ မြင်းလှည်းဖြင့် စေလွှတ်လိုက်ကြသည်။ ။

အင်ဂျလစ်က တစ်နေ့ကုန်နီးပါး စာကြည့်ခန်းထဲ၌ သူမဖခင် ရုပ်ကလာပ် နံဘေးတွင် ထိုင်နေ သည် ။ လန်ဒန်သွားသော မင်းစေမှာ ညကျမှ ပြန်ရောက် လာပြီး မြို့စားကြီး ထရစ္စတန် မနက်ဖြန်မနက် ပြန်ရောက်မည်ဟု ပြောသည်။ ။

ထရစ္စတန်ကို မြို့စားကြီးဟု ခေါ်သံကြားရတာ အင်ဂျလစ် ရင်နာသည်။ ။ သို့သော် ၎င်းသည် ယခု မြို့စားကြီး တကယ်ဖြစ်နေပါရောလား။

သူသည် ဝက်(စ်)တာဖီး(လ်) မြို့စားကြီးဖြစ်ပြီး ဘဲ(လ်)ဂရေ့(ဗ်) ရဲတိုက်နှင့် ခြံတို့ ၏ အရှင် သခင် ဖြစ်သည်။ ။ အင်ဂျလစ်က သူမကို နည်းနည်းနားဖို့ မစွက်ဂျိုက်က မတိုက်တွန်းခင်အထိ တစ်ညလုံး နီးပါး ဖခင်ကြီးအနားမှာ ပဲ ဆက်နေသည်။ ။ မစွက်ဝီလျံ(စ်) စီမံပြင်ဆင်ပေးသော ဟင်းရည် အနည်းငယ် သောက်ဖို့ စာကြည့်တိုက်ထဲမှ သူမ ထွက်လိုက်သွားစဉ် သူမ ခေါင်းမူးနေသည်။ ။ သူမ ဘယ်တုန်းက နောက်ဆုံး အစားစားခဲ့မှန်းပင် သူမ မမှတ်မိသော်လည်း မသိချင်။ သူမ သိပ်ချစ်သော ဖခင်ကြီး ဆုံးသွားပြီ။ ယခု ဘာတွေပဲဖြစ်ဖြစ် အကြောင်းမဟုတ်။ ပါပါး မရှိတော့သည့် ဘဲ(လ်)ဂရေ့(ဗ်) ဒါမှ မဟုတ် တခြားတစ်နေရာမှာ သူမ ဘယ်လိုနေရပါ့။

သူမခေါင်းထဲ၌ အတွေး ချာချာလည်နေသည်။ ။ သတိရ အောက်မေ့စရာတွေ အမြောက်အမြား ပေါ်လာသည်။ ။ ယခုအခါ သူသည် မိဘမဲ့ ဖြစ်သွားပါပြီ။ သူမ၏ နောက်ဆုံးလက်ကျန် မိဘတစ်ဦး ဆုံးရှုံးသွားပြီ။ ပါပါးကို မည်သူမှ အစားထိုး၍ မရမှန်း သူမသိသည်။ ။ ဘယ်အစ်ကို၊ ဘယ်ခင်ပွန်း၊ ဘယ်သူကမှ အစားမထိုးနိုင်။ သူမ ကမ္ဘာလေးက

ရုတ်တရက် ဟာလာဟင်းလင်း ဖြစ်သွား၏။

ထိုညက မစ္စက်ဂျိုက်၏ တိုက်တွန်းမှုကြောင့် ရက်အတော် ကြာကြာ အတွင်း သူမ အိပ်ရာမှာ ပထမဆုံးအကြိမ် ပြန်အိပ်ဖြစ်သည်။ သူမ ခြေကုန်လက်ပန်းကျကာ အိပ်မောကျသွားရာ မနက် မိုးလင်း၍ ရထားလုံးတစ်စီး ဆိုက်သံနှင့် မြင်းများကို မြင်းထိန်းများက ထိန်းချုပ်နေစဉ် အော်ဟစ်သံများ၊ အစေခံ အချင်းချင်း အော်ဟစ်သံများ နှင့် သူမ အစ်ကို ထရစ္စတန်၏ အသံတို့ ကို ကြားရမှ နိုးလာသည်။ ။

ထရစ္စတန် ရောက်လာချေပြီ။ သူမက အိမ်ထဲ ထရစ္စတန် ဝင်မလာခင် ခန်းဆီးများကြားမှ သူ့ကို လိုက်ချောင်းကြည့်သည်။ သူက နာရေးနှင့် လိုက်ဖက်စွာ ဝတ်ထားသည်။ ။

အစေခံများက အနက်ရောင် ပန်းခွေများကို မနွေက အိမ်ရှေ့တံခါးပေါ် ချိတ်ဆွဲထားမှန်း သူမ သိသည်။ သူနှင့် အတူ အဲလီဇဘက်ကို အရိပ်အယောင် မတွေ့ရ။ အင်ဂျလစ်က ကပျာကယာ ဝတ်စား၊ ခေါင်းဖြီးပြီး အောက်ထပ်၌ သူနှင့် တွေ့ဖို့ ဆင်းသွားသည်။ သူတို့ သိပ်ချစ်ရသော ဖခင်ကြီး ဆုံးရှုံး သွားလေပြီ။ သူမ မည်မျှ ဝမ်းနည်းနေကြောင်း သူ့ကို သူမ ပြောပြချင်သည်။ ။

စားသောက် ခန်းမဆောင် အတွင်း၌ ထရစ္စတန် တိတ်ဆိတ်စွာ မနက်စာ စားနေစဉ် သူမ အထဲ ဝင်သွားသည်။ သူမကိုယ်ပေါ်၌ သူမ၏ သိမ်သောခါးကို ပေါ်လွင်စေသည့် နာရေးဝတ်စုံ ဖြစ်သော အနက်ရောင် ရင့်ရင့် ရင့်ဖုံးဂါဝန်ရှည် ဝတ်ထားသည်။ သူမ ခံစားချက်အတိုင်း သူမ မျက်နှာက မသာမယာ ဖြစ်နေသည်။ သူမက သူ့ကို ချက်ချင်းပွေ့ဖက် နှုတ်ဆက်သော်လည်း စားပွဲထိပ်၌ သူက ကျောက်ရုပ်လို ထိုင်နေသည်။ ထရစ္စတန်က ပါပါး ထိုင်နေကျ ထိုင်ခုံမှာ ထိုင်နေပြီး လုံးဝ အေးအေး

ဆေးဆေး ဖြစ်နေကြောင်း တွေ့ရသည်။ သူမ သွေးလန့်သွားသည်။ သို့သော် သူမ ဘာမှ မပြော။ ဤနေရာကား သူ့နေရာ ဖြစ်သွားပြီ။

သူသည် ဘဲ(လ်)ဂရေ့(ဗ်) ရဲတိုက်နှင့် ခြံကြီးတို့ ၏ အရှင်သခင် ဖြစ်သည်။

"ကောင်းသော မနက်ခင်းပါ ထရစ္စတန်။ ပါပါးကို ကြည့်ပြီးပြီလား။"

သူမက သူ့ဘေး ဝင်ထိုင်ချရင်း ခပ်တိုးတိုးမေးရာ သူခေါင်းယမ်းပြပြီး သူမကို လှည့်ကြည့်သည်။

"ငါ မနက်စာ စားပြီးရင် သွားကြည့်ဦးမယ်။ ငါဒီရောက်ကတည်းက ဗိုက်အရမ်းဆာနေတာ။"

သူမ ဘာပြောရမှန်း မသိ၍ ခေါင်းဆတ်ပြသည်။

သူမကတော့ သူတွေ့နေစဉ် ဘာမှ မစားနိုင်။ ထရစ္စတန်က ရောက်ရောက်ချင်း ဖခင်ကြီးကို သွားမကြည့်၍ သူမ မှ င်သက်မိသွား၏။

"ညကျ အဲလီဇဘက် ရောက်လာလိမ့်မယ်။ ငါ့သမီးတွေလည်း ပါမှာမို့ မစ္စကိဂျိုက်ကို သူတို့ အခန်းတွေ ပြင်ခိုင်းထားတယ်။ မနက်ဖြန် အက်ဒွပ်လာမယ်။ ပါပါးဈာပန တနင်္ဂနွေနေ့ လုပ်ရ ကောင်းမလားလို့ ငါစဉ်းစားနေတယ်။"

သူ ဖခင်ကြီး၏ ဈာပန ကိစ္စမဟုတ်ဘဲ ညစာစားပွဲ စီစဉ်သလို ပေါ့ရွတ်ရွတ် ပြောသည်။ ဖီးလစ်ကို မိသားစုပိုင် သင်္ချိုင်းအုတ်ဂူတွင် မြှုပ်နှံမည်။ မြေကြီးမှာ တူးရ မလွယ်လောက်အောင် အေးခဲ နေသဖြင့် မိသားစုပိုင် သင်္ချိုင်းရှိ၍ တော်သေးသည်။

အက်ဒွပ်နှင့် ထရစ္စတန်တို့ ၏ မိခင် ရုပ်ကလာပ်နှင့် အတူ အင်ဂျလစ်မိခင် ရုပ်ကလာပ်သာမက "လက်သစ်"ဘိုးဘေး မျိုးဆက်များ စွာ၏

ရုပ်ကလာပ်များ လည်း ယင်းသင်္ချိုင်းထဲ၌ မြှုပ်နှံထားသည်။ ။

အင်ဂျလစ်က မနက်စာစားပြီး အပေါ်ထပ်တက် သွားသောအခါ အိမ်ဖော် အတော်များများက ဖီးလစ်အခန်းကို သန့်ရှင်းရေးလုပ်ပြီး အိပ်ရာခင်း အသစ်များ လဲပေးနေပုံ တွေ့၍ သူမ သွေးလန့် သွားသည်။ ။ ပထမတော့ သူတို့ ရိုးရိုးတန်းတန်း သန့်ရှင်းရေး လုပ်နေသည် ဟု သူမ ထင်မှတ်သည်။ ။ ပြီးမှ ထိုအခန်းကို ယနေ့ အသုံးပြုမည့် အလား ပန်းအိုးများ ယူလာပြီး မီးတိုင်များ ထွန်းညှိကြပုံ သူမ တွေ့ရသည်။ ။

"အစ်မတို့ ဘာတွေ လုပ်နေကြတာလဲ ဒါတွေလုပ်ဖို့ မလိုပါဘူး။"

သူမက အိမ်ဖော်များကို ပြောသည်။ ။

ဖီးလစ် ဘယ်တော့မှ အိပ်တော့မည် မဟုတ်သော ဤအိပ်ခန်းကို ယနေ့ည ၎င်းအိပ်မည့် အလား ပြင်ဆင် ထားရှိခြင်းကြောင့် ပို၍ ဝမ်းနည်းစရာ ကောင်းသည်။ ။

"မြို့စားကြီးနဲ့ မြို့စားကတော်တို့ အတွက် အသင့်ပြင်ဖို့ မစွက်ဝိုက်က ကျွန်မတို့ ကို ပြောထား လို့ ပါ။"

ဟု အိမ်ဖော်များ ၏ ခေါင်းဆောင် မာဂရက်က ဖြေသည်။ ။ အင်ဂျလစ်က ၎င်း၏ စကားကို နားလည်ရ ခက်နေပြီး အဓိပ္ပာယ်ရှာမရ ဖြစ်သွားသည်။ ။

"သူတို့ ဒီည ဒီမှာ အိပ်မယ်ဟုတ်လား။"

အင်ဂျလစ်က ခပ်တိုးတိုးမေးရာ မာဂရက်က သူမအတွက် စိတ်မကောင်းစွာဖြင့် ခေါင်းညိတ်ပြ သည်။ ။ သူမ အစ်ကိုကြီးသည် ဖခင်၏ အိပ်ရာထဲ အိပ်ဖို့ ကအစ ၎င်း၏ အရိုက်အရာ ဆက်ခံဖို့ အချိန် မဆိုင်းသူပေတည်း။ ။

ဤအတွေးကြောင့် သူမ ကြက်သီးထမိသည်။ ။

အင်ဂျလစ်က ဆက်လက်စစ်ဆေးရာ ယခင်က ဘဲ(လ်)ဂရေ(ဗ်)သို့ လာလျှင် သူ၏ တူမ နှစ်ယောက် တည်းနေကျ အခန်းများ ထက် ပိုကောင်းသော အခန်းကျယ်ကြီး နှစ်ခန်းအနက် တစ်ခန်းကို အိမ်ဖော်များက ပြင်ဆင် ပေးနေကြကြောင်း သိရသည်။ ။ ထိုအခန်းကျယ်ကြီးများမှာ တော်ဝင်ဧည့်သည် များ အတွက် အရန်ထားခြင်း ဖြစ်သည်။ ။ ထရစ္စတန် မိသားစုကား ဘဲ(လ်)ဂရေ(ဗ်)ကို သူတို့ အိမ်ဖြစ်အောင် လုပ်ဖို့ အချိန်မဆိုင်း ကြသူများ ပါကလား။

အင်ဂျလစ်က သူမအခန်း၌ ပြန်နားပြီး ကုလားထိုင်ပေါ် ခဏကြာကတုန်ကယင်ဖြင့် ထိုင်နေရင်း ၎င်းတို့ လုပ်ချင်သော အကြောင်းအရာမှန်သမျှအတွက် ကူညီဖို့ မိမိအသုံးဝင်အောင် နေပြသင့်ကြောင်း တွေးမိသည်။ ။ သို့သော် ဒါတွေအားလုံး ဖြစ်ပျက်တာ သိပ်မြန်လွန်းပုံရသည်။ ။

ဖခင်ကြီးကို မသင်္ဂြိုဟ်ရသေး။ ယခုအခါ စာကြည့်တိုက်ထဲ၌ ၎င်းလှေ့လျောင်းနေဆဲ။

၎င်းဆုံးတာ တစ်ရက်ပဲ ရှိသေးသည်။ ။ သူမက အောက်ထပ် ပြန်ဆင်းသွားရာ စာကြည့်ခန်းထဲ၌ ဖခင်ရုပ်ကလာပ်ကို ကြည့်ပြီး မျက်နှာတည်တည်နှင့် ပြန်ထွက်လာသော ထရစ္စတန်ကို ငေးမိသည်။ ။

"ဪ... ဒါနဲ့ ... ငါပြောရဦးမယ်။ အဲလီဇဘက်က နင့်ကို ဧည့်ခန်းငယ်လေးထဲ ပြောင်းစေချင် သတဲ့။ ။ သူက သမီးလေးတွေကို ဒီမှာ သက်သောင့်သက်သာ နေစေချင်တယ်လေ။ နောက်ပြီး ဂွင်းနက်က နင့်အခန်းကျယ်က မြင်ကွင်းကို အမြဲကြိုက်တယ်"

ထရစ္စတန် စကားကို သူမ မယုံနိုင်။ ဤအိမ်သည် သူမအိမ်ဖြစ်သည်။ ။ ဒါမှ မဟုတ် ဖြစ်ခဲ့ ဖူးသည်။ ။ ယခုတော့ သူမအိမ်ဖြစ်နေပြီ။

သူတို့ ဇနီးမောင်နှံနှင့် သူတို့ သမီးတွေ ပိုင်သွားပြီ။ မိမိက နေ့ချင်းညချင်း သူတို့ ဧည့်သည် ဖြစ်သွားပြီ။ ပါးစပ်စိုးရိမ်သော အပြောင်းအလဲများက ယခုပင် စတင် ဖြစ်ပေါ်လာပြီ။

"ရပါတယ်။ ဂွင်းနက်အတွက် ညီမအဆင်သင့် လုပ်ပေးပါ့မယ်။ အဝါရောင် အခန်းကြီးက လူဝီဆာအတွက် မဟုတ်လား"

သူမက ပြောတယ်။

ဤအခန်းမှာ အကောင်းဆုံး အခန်း ဖြစ်သည် ။ ဖခင်ကြီးထံ ရံဖန်ရံခါ လာလည်တိုင်း ထရစ္စတန် တို့ လင်မယား ထိုအခန်း၌ တည်းခို လေ့ရှိသဖြင့် အခန်းကောင်းမှန်း ထရစ္စတန် ကောင်းကောင်း သိသည် ။ ကျေးလက်ဒေသကို ငြီးငွေ့သည် ဟု အဲလိဇဘက်က အမြဲပြောသည် ။ ထိုအခြေအနေက မကြာခင် ပြောင်းလဲတော့မည်။

မိမိ ဘယ်အခန်းမှာ အိပ်ရပါ့မလဲဟု သူ့ကို အင်ဂျလစ် မမေးသော်လည်း ၎င်းတို့ အား ကိုယ်ပိုင် လွတ်လပ်ခွင့် ပေးဖို့ နှင့် မနှောင့်ယှက်ဖို့ သူမက စကြိုလမ်း အဆုံးနားရှိ အခန်းငယ်လေး တစ်ခန်းကို ရွေးချယ်သည် ။

သို့သော် အင်ဂျလစ်က သူမအကြံကို လက်တွေ့မလုပ်မီ ထရစ္စတန်က...

"အပေါ်ထပ်က အခန်းတစ်ခန်းမှာ နင်သွားနေရင် ပိုစိတ်ချမ်းသာလိမ့်မယ်လို့ အဲလိဇဘက်က ထင်တယ်"

ဟု ပြောသည် ။ အပေါ်ထပ် တစ်ထပ်လုံး ပိုကျဉ်းသော ဧည့်သည် အိပ်ခန်းများ သာရှိပြီး သိပ်လှပမှု မရှိဘဲ အချို့အခန်းများ အတွင်း၌ ရှေးဟောင်း ပရိဘောဂ ပစ္စည်းများ ရှိသည် ။ ထရစ္စတန်တို့ လင်မယား လက်ထဲ၌ မိမိကံကြမ္မာ ဘယ်လိုဖြစ်လာမည် ဆိုတာ သူမ သိစပြုပြီ။

မကြာသေးခင် နှစ်များ အတွင်း သူမကို ပါပါးက မေတ္တာရပ်ခံ ခဲ့သည့် အတိုင်း တစ်ထပ်တိုက်အိမ် ကလေးသို့ ပြောင်းရွှေ့ခြင်းက ပိုကောင်းသော အစီအစဉ်နှင့် ပိုတူလာသည်။ ။ အဲလီဇဘက်နှင့် သူမ၏ သမီးများ ရောက်လာသည့် အခါ ဘာတွေဖြစ် မလဲဆိုတာ သူမ စောင့်ကြည့်ရမည်။ ။ သို့သော် တိုက်အိမ် ကလေးသို့ ပြောင်းရွှေ့နေထိုင်ခြင်းမှာ ဘေးကင်းပြီး အားလုံးအတွက် ပိုကောင်းဖွယ်ရှိသည်။ ။

အင်ဂျလစ်၏ အခန်းကို နာရီအနည်းငယ် အတွင်း ရှင်းလင်းဖို့ လုံးဝ မဖြစ်နိုင်သော်လည်း သူမ ချက်ချင်းပင် စတင်လုပ်သည်။ ။ နံရံကပ် ဗီရိုများ ထဲသို့ ပစ္စည်းအချို့ ထည့်သိမ်းခြင်း၊ အံဆွဲများ ရှင်းလင်းခြင်း စားပွဲပေါ်မှ သူမ၏ စာရွက်စာတမ်းများကို ဖယ်ရှားခြင်းဖြင့် ဝှင်းနက်အတွက် နေရာလွတ် ချန်ပေးသည်။ ။

နောက်ပြီး ပါပါးပေးသော အထုပ်ကလေးကို ယူ၍ အပေါ်ထပ် အခန်းရှိ အံဆွဲထဲ သော့ခတ်သိမ်း လိုက်သည်။ ။ ထိုအခန်းမှာ ခြံကြီးကို အပေါ်မှ စီးမြင်နိုင်ပြီး ပရိဘောဂ ပစ္စည်းဟောင်းများ ထားရှိရာ ကျဉ်းကျဉ်း ကျပ်ကျပ် အခန်းလေးဖြစ်သည်။ ။ သူမအခန်း အောက်တည့်တည့်၌ ပန်းဥယျာဉ်ရှိပြီး ပထမဆုံး သူရင်းငှား စိုက်ခင်းများကို အဝေးတွင် လှမ်းမြင်နိုင်သည်။ ။ ခါတိုင်း ၎င်းတို့ ကို ကွယ်နေသည့် သစ်ပင်များမှာ ယခုတော့ အရွက်များ မရှိတော့သောကြောင့် ဖြစ်သည်။ ။ .ရေကန်ကြီးကား ရေခဲပြင်ကြီး ဖြစ်နေ၏။ အကယ်၍ တူမလေးများ သည် ဈာပနအပြီး တစ်ပတ်အကြာအထိ နေထိုင်ဖြစ်လျှင် ၎င်းတို့ ကို ရေခဲစက်တ် စီးဖို့ သူမ အကြံပေးချင်သည်။ ။ မိမိအခန်းသို့ မိမိဘယ်လောက် အမြန်ဆုံး ပြန်ပြောင်းလာနိုင်မလဲဟု သူမ တွေးသည်။ ။

အဲလီဇဘက် ရှိနေတုန်းတော့ ၎င်းခိုင်းသမျှ သူမ လုပ်ပေးရမည်။ ။

လိဇောက်နှင့် မြန်မြန်ဆန်ဆန် သဘောကွဲလွဲလို့ မဖြစ်။ ဒါမှ မဟုတ်လုံးဝမဖြစ်တာ အကောင်းဆုံး။ ဤအိမ်ကြီးမှာ ယခုအခါ သူတို့ အိမ် ဖြစ်ကြောင်း မိမိအလေးထားပြီး တတ်နိုင်သမျှ အစွမ်းကုန် သဟဇာတဖြစ်အောင် နေထိုင်ရမည်။ အင်ဂျလစ်က သူမပစ္စည်းများကို အိမ်ဖော်ဦး၏ အကူအညီဖြင့် အပေါ်ထပ်မှာ သွားထားပြီးနောက် အဲလိဇောက်သမီး အသုံးပြုမည့် အခန်း၊ အိပ်ခန်းများကို စစ်ဆေးရန် အောက်ထပ်သို့ ဆင်းသည်။ မစ္စကီဂျိုက်က အစစအရာရာ ကြီးကြပ်သဖြင့် အခန်းများမှာ လုံးဝသပ်ရပ် သန့်ရှင်းနေသည်။ အင်ဂျလစ်က ပါပါး၏ အခန်း၌ ခဏတုံ့ဆိုင်းသည်။ သူမ အထဲမဝင်ရဲပါ။ ယောက္ခထီးဖြစ်သူ မကြာခင်ကပဲ ကွယ်လွန်သွားရာ ဤအခန်းထဲမှာ အဲလိဇောက် အိပ်စက်ခြင်းကို သူမ နားမလည်နိုင်။

အစေခံ တစ်ယောက်ယောက်က ထရစ္စတန်ကို မြို့စားကြီးဟု ခေါ်သံကြားရတိုင်း သူမမျက်နှာ မရှုံ့မဲ့မိအောင် ကြိုးစားနေသည်။ ယခုအခါ ထရစ္စတန်ကို မြို့စားကြီး သို့မဟုတ် အရှင်သခင်ကြီး အဖြစ် အင်ဂျလစ် လက်ခံရ ခက်နေသည်။ သို့တစေ သူမ ကြိုက်သည် ဖြစ်စေ၊ မကြိုက်သည် ဖြစ်စေ သူကတော့ တကယ်ဖြစ်နေလေပြီ။

တစ်နေ့သောအခါ ဤသို့ဖြစ်လာမည်မှန်း သူမ သိပြီးသား ဖြစ်သော်လည်း ဤမျှမြန်ဆန်မည်ဟု မထင်ထားပါ။

ထရစ္စတန်သည် သိက္ခာရှိသော လူဖြစ်ပြီး အနည်းငယ် အတ္တများ သူလည်း ဖြစ်သည်။ သို့သော် ပါပါးလောက် သဘောမနော ကောင်းသူမဟုတ်။ အက်ဒွပ်သာ မြို့စားဘွဲ့နှင့် ခြံကြီးကို အမွေဆက်ခံရလျှင် ပိုဆိုးဦးမည်။ အက်ဒွပ်က အိမ်တိုင်ပါ ချွတ်ရောင်းစား လိမ့်မည်။

ပါပါးဈာပန ပြီးလျှင် ထရစ္စတန်က ပါပါး၏ အိမ်ခြံမြေ မန်နေဂျာ

ကြီးနှင့် တစ်ပတ်လုံး တွေ့ဆုံ၍ လုပ်ငန်းကိစ္စ အဝဝကို နားလည်အောင် ကြိုးစားလိမ့်မည်။ ဤကိစ္စကို ပါပါးနှင့် သူ နာရီပေါင်းများစွာ ဆွေးနွေးခဲ့ဖူးသော်လည်း ယခုတော့ သူက အလွန်စေ့စေ့စပ်စပ် လေ့လာချင်သည်။ ။ ဤအိမ်၊ ခြံနှင့် လုပ်ငန်း များကို သူက တာဝန်သိသိဖြင့် အုပ်ချုပ်ဖို့ ရည်ရွယ်သည်။ ။ အမှုထမ်းများ အပေါ် သိမ်မွေ့ ယဉ်ကျေးလွန်းပြီး စေတနာ ကောင်းလွန်းသည် ဟု ထရစ္စတန်ထင်သော သူ့ဖခင်ကြီးနှင့် ကွဲပြားစွာ အုပ်ချုပ်ရုံသာ ဖြစ်သည်။ ။

အစေခံများကို မြတ်နိုးသော ပါပါးနှင့် မတူဘဲ ထရစ္စတန်က မာရေကျောရေ ပြောဆိုဆက်ဆံပုံကို အင်ဂျလစ် မကြာခဏ သတိထားမိသည်။ ။ ထရစ္စတန်က အကြောက်တရားဖြင့် အုပ်ချုပ်ခြင်းကို ပိုနှစ်သက်သည်။ ။ သူက ခြံကြီး၏ အုပ်ချုပ်ရေးစရိတ်ကို လျှော့ချဖို့ ဆုံးဖြတ်ထားပြီးပြီ။ ဤကိစ္စကို သူစီစဉ် ထားတာကြာပြီ။ ပါပါးအိမ်မှာ အစေခံတွေ ပိုလျှံနေသည်။ ။ လစာလည်း မတန်မရာ ပေးထားသည် ဟု ထရစ္စတန် ထင်သည်။ ။

မြို့စားကြီးအသစ် ပေါ် လာပြီဖြစ်၍ အောက်ထပ်၌ စိတ်ဓာတ် ကျနေကြမှန်း သိသာသည်။ ။ ထိုနေ့က နေရာအနှံ့ သူလျှောက်စပ်စုသည်။ ။ အိမ်စီမံခန့်ခွဲပုံနှင့် ပတ်သက်၍ ဟော့(ဘ်)ဆန်ကို သူက မေးခွန်း အများကြီး မေးသည်။ ။ ဟော့(ဘ်)ဆန်က စိတ်မဆိုးအောင် အစွမ်းကုန် ကြိုးစားသော်လည်း သမ္ဘာရှိသော ဘဏ္ဍာစိုးကြီး၏ စိတ်ကို ထရစ္စတန် ဆွလှိုက်မှန်း အင်ဂျလစ် သတိထားမိသည်။ ။ သို့တစေ ၎င်းက ထရစ္စတန် မသိအောင် ပိုင်နိုင်စွာ လူန္ဒြေဆည်ကာ ဖုံးကွယ်ထားပြီး အပြစ်ကင်းစွာ ယဉ်ကျေးသိမ်မွေ့လှ သည်။ ။

ညနေစောင်းသောအခါ အဲလီဇဘက်သည် လှည်းမောင်းသူ နှစ်ဦးနှု

င့် မြင်းနက်လေးကောင် ဆွဲသော ဝင့်ကြွားသည့် ရထားလုံးကြီး တစ်စင်းဖြင့် ဆိုက်ရောက်လာသည် ။ သူမနှင့် အတူ အလွန်သားနား လှပသော အနက်ရောင် ဂါဝန်ဖားလျားကြီးများ ဝတ်ဆင်၍ လက်အိတ်နက်များ စွပ်ထားသော သူမသမီး နှစ်ယောက်လည်း ပါလာသည် ။

အဲလိဘောက်က ဦးထုပ်နက်ကြီး ဆောင်းထားပြီး မျက်နှာရှေ့ ဇာပဝါချထားကာ ပခုံးပေါ်၌ အနက်ရောင် မြေခွေးမွေးဝတ်ရုံ ခြုံထားသည် ။

ကောင်မလေးတစ်ဦး၏ ဝတ်စုံများမှာ ပါရီမြို့၌ ချုပ်ပုံရသည် ။ အဲလိဘောက်သည် သူမသမီးများ ဝတ်ဆင်ဖို့ ကပ်စေးနှံသူ မဟုတ်သလို သူမကိုယ်တိုင်လည်း နောက်ဆုံးပေါ် ဖက်ရှင်များကို ခုံမင်စွာ ဝတ်ဆင်လေ့ရှိသူ ဖြစ်သည် ။

သူမက ပင်မ ခန်းမဆောင်ကြီးထဲသို့ ဟိတ်ဟန် မင်မောင်းအပြည့်ဖြင့် ဝင် လာပြီး ဘေးဘီကို ကြည့်ရင်း မျက်နှာရှုံ့မဲ့လိုက်သည် ။ အစေခံအားလုံး တန်းစီပြီး ရေခဲလောက် အေးစက်နေသော အပြင်ဘက်၌ ပါးလွှာသော အဝတ်အစားများ ဝတ်ဆင်လျက် တန်းစီ ရပ်နေကြရသည် ။ သူမက သူတို့ ကို ဂရုမစိုက်ဘဲ အပြင်မှာ ထားရစ်ခဲ့ပြီး အထဲဝင်လာခြင်း ဖြစ်သည် ။

ပြီးတော့ သူမက....

"ဒီအိမ်ကို သန့်ရှင်းရေးလုပ်ဖို့ ဘယ်လောက်ကြာမှာ လဲ"

ဟု မစ္စက်ဂျိုက် ကြားအောင် ခပ်ကျယ်ကျယ် ပြောသည် ။ အိမ်ကြီးမှာ သန့်ရှင်း သပ်ရပ်ပြီးသား ဖြစ်ကာ မစ္စက်ဂျိုက်က ယင်းသို့ဖြစ်အောင် သေချာစွာ လုပ်ထားခြင်းအတွက် ဂုဏ်ယူသည် ။

အစေခံများ နည်းတူ အင်ဂျလစ်ကလည်း ဘဲ(လ်)ဂရေ့(ဗ်) ရဲတိုက်၏

အိမ်ရှင်မအသစ် ဖြစ်သော အဲလိဇဘက်ကို ခရီးဦးကြိုပြု နှုတ်ဆက်လင့်ကစား ၎င်းက သူမကို နှိမ်နင်းခြင်း သို့မဟုတ် ဝမ်းနည်းစကား ပြောခြင်း မပြုဘဲ သူမအနားမှ ဖြတ်လျှောက်သွားသည်။ ။ ဝှင်းနက်နှင့် လူဝီဆာတို့ လည်း သူမ အရေးမ ပါတော့ဘူးဟု ပြောသလို ဘုကြည့် ကြည့်သွားကြသည်။ ။ အင်ဂျလစ် ကိုယ်တိုင်လည်း ထိုသို့ အောက်မေ့စပြုသည်။ ။

သူမက ဝှင်းနက်ကို အပေါ်ထပ်ရှိ သူမအခန်းသို့ ခေါ်သွားပြီး ဝှင်းနက် နေသည့် အခါ သဘောကျဖို့ မျှော်လင့်ကြောင်းပြောရာ ဝှင်းနက်က သူမကို မော့ကြည့်ပြီး ရယ်သည်။ ။

"ငါ ဒီအခန်းတွေထဲ ပြောင်း လာပြီလေ။ ဒီကို ပြောင်းနိုင်တယ်လို့ အမေက ပြောတယ်။ ကျန်တဲ့ နင့်ပစ္စည်းတွေ မနက်ဖြန် လာယူပေါ့။"

ဟု ပြောရာ အင်ဂျလစ်က တစ်ခွန်းမှ မဟချေ။

အဲလိဇဘက်ကို ဤကိစ္စ သူမဘာသာ ပြောမည်။ အဲလိဇဘက်က အပေါ်ထပ်ရှိ မှုန်မှိုင်း ကျဉ်းမြောင်းသော အခန်းလေးထဲမှာ ထားပါက အရှက်ခွဲ သိက္ခာချခြင်း ဖြစ်လိမ့်မည်။ လွန်ခဲ့သော သုံးနှစ်၊ သူမ (၁၅)နှစ် ပြည့် မွေးနေ့တုန်းက အံ့ဩအောင် လုပ်သည့် အနေဖြင့် ဖခင်ကြီးက အစအဆုံး ပြုပြင်မွမ်းမံ အလှဆင်ပေးခဲ့သော သူမ၏ အခန်းကျယ်များ လိုမဟုတ်သော ဤ အပေါ်ထပ် အခန်းလေးကို ပစ်ထားခဲ့တာ နှစ်လေးဆယ်ရှိခဲ့ပြီ။

ဖခင်၏ မိတ်ဆွေဟောင်း တစ်ဦးရှိရာ အီတလီနိုင်ငံ ဖလောရင့်မြို့သို့ သူတို့ မိသားစု သွားလည်ပြီး ပြန်ရောက်သောအခါ သူမ၏ ကလေးဘဝက ပရိဘောဂများ အားလုံးကို အသစ်များ ဖြင့် အစားထိုးပြီး အားလုံး နေရာတကျ ထားရှိပေးခဲ့သည်။ ။ အခန်းကို ပန်းရောင် ဖဲသားများ ဖြ

ငုံ အလှဆင်ပြီး ပါရီမှ သူမအတွက် ဖခင်ကြီး ဝယ်ယူခဲ့သော ပြင်သစ်ပရိ
ဘောဂ ပစ္စည်းများ ထားရှိပေးရာ အခန်းကျယ် အားလုံးမှာ အလွန်
ကျက်သရေ ရှိလှသည်။ ။

အခန်းထဲသို့ လူဝီဆာ ဝင် လာပြီး သူမထက် အသက်နှစ်နှစ်သာ ပို
ကြီးသော ဒေါ်လေးကို စက်ဆုပ် ရွံ့မုန်းသော မျက်နှာထားဖြင့် ထပ်ကြ
ည့်သည်။ ။ အင်ဂျလစ်မှာ တိုက်အိမ်ကလေးကို ပြောင်းနေချင်စိတ် ပိုများ
လာသည်။ ။ အဲလီဇဘက်က သူမအတွက် အိမ်ဖော်တစ်ယောက်နှင့် သူမ
သမီးများ ၏ အဝတ်အစား ကိစ္စအတွက် အိမ်ဖော်တစ်ယောက်
ခေါ်သည်။ ။

အင်ဂျလစ်က ခဏအကြာ၌ အောက်ထပ် ဆင်းသွားသောအခါ အဲလီ
ဇဘက်က မစ္စက်ဂျိုက်အား အမိန့်များ ပေးပြီး ယနေ့ညအတွက်
ဟင်းလျာစာရင်းကို ပြောင်းလဲလိုက်သည်။ ။ မစ္စက်ဂျို(စ်)မှာ တီထွင်
ကြံဆတတ်သူ ဖြစ်လင့်ကစား ယခုလို ညနေစောင်းမှ ဟင်ပြောင်း ချက်
ရမည်ဆို၍ အခက်အခဲ တွေ့ရသည်။ ။

သူမသည် မျက်လှည့်ဆရာ မဟုတ်။ အမှုထမ်းအားလုံးမှာ လည်း ဖီး
လစ် ကွယ်လွန်ခြင်းအတွက် ယခုအထိ ဖြေမဆည်နိုင်သေးဘဲ ရှိကာ အ
လုပ်လုပ်ဖို့ အကောင်းဆုံး အခြေအနေ မရှိကြသေးချေ။ ။ အဲလီဇဘက်က
၎င်းတို့ ၏ ခံစားချက်များကို ဂရုမစိုက်ဘဲ သူမ လိုချင်တာပဲ တောင်းဆို
သည်။ ။ မိမိတို့ အများ စုမှာ အူနုသူများ ဖြစ်ပြီး ကျေးလက် အစားအစာ
များ မစားနိုင်ကြကြောင်း သူမက ပြောသောအခါ မစ္စက်ဂျိုက် မျက်နှာ
မှာ မကြည်မလင် ဖြစ်သွားသည်။ ။ သူမသည် လန်ဒန်ရှိ သူဌေးအိမ်များ
၌ အလုပ် လုပ်သည့် သူမအသိ အခြားစားဖိုမှူးကြီး များ ထံမှ ဟင်းချက်
နည်းများကို မကြာခဏ လေ့လာဆည်းပူး ခဲ့သလို မဂ္ဂဇင်းများ ထဲမှ ပြင်

သစ်ချက်ပြုတ် နည်းများကို အတုခိုးလေ့ ရှိသူဖြစ်၍ သူမ၏ အဆင့်အတန်း ရှိသော အစားအစာများ အတွက် သူမဘာသာ ဂုဏ်ယူတတ်သူ ဖြစ်သည်။ ။ ကျေးလက်တောရွာ အစား အစာများ စီမံချက်ပြုတ် ကျွေးမွေးတတ်သူ မဟုတ်ပါ။

ပြောင်းလဲမှုက စားဖိုဆောင် အမှုထမ်းများ အတွက် လွယ်လိမ့်မည် မထင်ပါ။ အင်ဂျလစ်လည်း ဘာမှ မတတ်နိုင်ပါ။ ဤအိမ်၌ ထရစ္စတန်တို့ မိသားစုနေထိုင်သမျှ အင်ဂျလစ်က အုပ်ချုပ်၍ အမိန့်ပေးခြင်း ပြုလုပ်နိုင်မည် မဟုတ်ဟု သဘောပေါက်သည်။ ။ ဤအိမ်သည် သူမအိမ် မဟုတ်တော့ပါ။ လွန်ခဲ့သော နာရီပိုင်းလောက်က သူမအိမ်ဖြစ်ခဲ့သော ဤနေရာ၌ သူမသည် အားနာပါးနာနှင့် တည်းခိုခွင့်ပြုခြင်း ခံရသော ဧည့်သည် တစ်ဦး ဖြစ်နေလေပြီ။

ထိုနေ့ညက ညစာ စားသောက်ပွဲက အင်ဂျလစ်အား စိတ်တင်းကျပ်စေသည်။ ။ အဲလီဇဘက်က သူမပြုလုပ်မည့် ပြောင်းလဲမှုများ အားလုံး အကြောင်း ဖွင့်ပြောသည်။ ။ အခန်းပြန်လည် ပြုပြင်အလှဆင်ရေး အစီအစဉ်များ နှင့် သူမနေရာရွှေ့ချင်သော ပရိဘောဂများ အကြောင်းပါဝင်သည်။ ။ အင်ဂျလစ်မချာ ရွေ့လျား နေသော သဲပြင်ပေါ် မတ်တတ်ရပ်နေသလို ခံစားရသည်။ ။ သူမ၏ တူမ နှစ်ယောက်စလုံးက စားသောက် နေစဉ် အစေခံများကို ရိုင်းပျစွာ ဆက်ဆံပြီး ဘယ်သူကမှ ဆုံးမပဲ့ပြင်ခြင်း မပြုချေ။ ညစာ စားပြီးသောအခါ အင်ဂျလစ်၏ အခန်းကျယ်ကြီးဖြစ်သော ၎င်းတို့ ၏ အပေါ်ထပ်ခန်းသို့ နှုတ်မဆက်ဘဲ တက်သွားကြသည်။ ။

ထရစ္စတန်နှင့် အဲလီဇဘက်က စာကြည့်ခန်းထဲ သွားနားပြီး ၎င်းတို့ နှင့် လိုက်ခဲ့ဖို့ အင်ဂျလစ်ကို မခေါ်ဘဲ ၎င်းတို့ ကိုယ်ရေးကိုယ်တာကိစ္စ ဆွေးနွေးစရာ ရှိသည် ဆိုပြီး သူမရှေ့၌ တံခါးဆောင့်ပိတ်သွား ကြသည်။

အင်ဂျလစ်က ဖခင်ကြီး ရုပ်ကလာပ်ဘေး ဝင်ထိုင်ရန် စာကြည့်ခန်း ထဲ ခဏဝင်နေပြီး ၎င်း၏ လက်ကို ညင်သာစွာကိုင်၍ အေးစက် ညိုမည်းသော ပါးပြင်ကို ကုန်းနမ်းလိုက်သည် ။

ပြီးမှ သူတို့ ပြောင်းခိုင်းသည့် အပေါ်ထပ် အခန်းကလေးဆီ တက်၍ ခုတင်ပေါ်လှဲပြီး ချိုးပွဲချင်နေစဉ် တံခါးခေါက်သံ ကြားရသည် ။

သူမကို မစွက်ဂိုက် လာတွေ့ခြင်း ဖြစ်သည် ။ အစေခံများ ညစာစားနေစဉ် အခန်း ပြောင်းလဲမှုများ အကြောင်း ဆွေးနွေးကြကြောင်း၊ မနက်ဖြန် ဆာအက်ဒွပ် ရောက်လာလျှင် အထူးဂရုစိုက်ကြရန်၊ အိမ်ဖော်မလေးများအား တိုးတိုးတိတ်တိတ် မှာ ထားကြောင်း မစွက်ဂိုက်က ပြောသည် ။ သူမစကားကို သူတို့ သဘောပေါက်၍ တခစ်ခစ် ရယ်ကြသည် ။ အက်ဒွပ်သည် ယခင်ကလည်း အိမ်ဖော်မလေးများ နှင့် ပရောပရည် လုပ်ဖူးကာ သူ့ဆန္ဒဖြည့်ပြီး သူ့အလိုလိုက်ခြင်းအတွက် သူပြန်သွားပြီးနောက် အိမ်ဖော်နှစ်ဦး ခန့်ကို မစွက်ဂိုက်က အလုပ်ထုတ်ပစ် ခဲ့ရသည် ။ အက်ဒွပ်မှာ အကျင့်မကောင်းသော်လည်း လူချောလူခန့် တစ်ဦး ဖြစ်သည် ။ အိမ်ဖော်များ ထိုသို့ ပြုမူခြင်းကို မစွက်ဂိုက် သည်းမခံနိုင်သော်လည်း မြို့စားကြီးကို သူမ လုံးဝ မရှင်းပြခဲ့ပါ။ ရှင်းပြစရာလည်း မလိုပါ။

"သမီး နေကောင်းရဲ့ လားဟင်"

သူမက အင်ဂျလစ်ကို စိုးရိမ်မကင်းစွာ မေးသည် ။ ဖီးလစ်ကို ဆုံးရှုံးရပြီး သူမကို အလေးမထားဘဲ သူမ ရှိနေခြင်းကိုပင် မကြည်ဖြူသော ထရစ္စတန် မိသားစုနှင့် ရင်ဆိုင်ရခြင်းမှာ မည်မျှခက်ခဲမှန်း မစွက်ဂိုက်ရော အင်ဂျလစ်ပါ သိသည် ။ မြို့စားကြီးရှိစဉ်က မျက်နှာသာပေးပုံမျိုး မ

စွက်ပိုက် မရရှိတော့ပါ။ အစေခံများက သူမကို သနားရုံမှ အပ ဘာမှ မလုပ်ပေးနိုင်ပါ။ ဖီးလစ်ကလည်း ကာကွယ် စောင့်ရှောက်ခြင်း မပြုနိုင်တော့ပါ။ အစေခံများက သူမကို သိပ်သဘောကျကြသည် ။ ထိုနေ့ညက အစေခံအဆောင်ထဲ၌ မြို့စားကတော် အသစ် အဲလီဇဘက် လူမဆန်ပုံကို သူတို့ အားလုံး ရင်ဖွင့်ကြသည် ။

အင်ဂျလစ်က ခေါင်းဆတ်ပြပြီး မျက်ရည်ဝဲစွာဖြင့် အားတင်း၍ ပြုံးပြသည် ။ မစွက်ပိုက်က မိခင် တစ်ယောက်လို သူမကို အမြဲ ဂရုစိုက်ရှာသည် ။ မာရီးအစ္စဘဲ(လ်)အား ဖီးလစ် လက်မထပ်ခင် ကတည်းက ဘဲ(လ်)ဂရေ့(ဗ်)မှာ သူမ ရှိနေခဲ့သည် ။ နောက်ပြီး အင်ဂျလစ်မှာ ချစ်စရာကောင်းသူလေးဟု သူမထင်သည် ။ အင်ဂျလစ် မွေးပြီးခါစက သူမကို ပထမဆုံး ပွေ့ချီထားခဲ့သူများ ထဲတွင် မစွက်ပိုက်လည်း ပါဝင်သည် ။

အင်ဂျလစ် ကလေးဘဝကတည်းက သူမက တတ်နိုင်သမျှ နွေးထွေးစွာ ပွေ့ဖက်ထားလေ့ ရှိသည် ။

"အကုန်လုံး အများကြီး ပြောင်းလဲသွားပြီ"

အင်ဂျလစ်က သတိထား၍ ပြောသည် ။ ညည်းတွားမိခြင်းအတွက် သူမ စိတ်မကောင်းပါ။ သူမ ရိုင်းသည် ဟု အထင်မခံနိုင်။

"နဂိုကတည်းက ပြောင်းလဲဖို့ ရှိပေမဲ့ ဒီလောက် မြန်ဆန်လိမ့်မယ်လို့ မထင်ဘူး။ ဘဲ(လ်)ဂရေ့(ဗ်)ဟာ အခု သူတို့ အိမ် ဖြစ်ပြီဆိုတာ အဒေါ်တို့ကို သူတို့ အလောတကြီး အသိပေးချင် ကြပုံရတယ်"

အင်ဂျလစ်က ခေါင်းညိတ်ပြပြီး မစွက်ပိုက် လာတွေ့ခြင်းအတွက် ကျေးဇူးတင်စွာဖြင့် မော့ကြည့် သည် ။ ဖီယိုးနားပိုက်ခေါ် မစွက်ပိုက်အတွက် အင်ဂျလစ်မှာ သူမ၏ ဝမ်းမနာ သမီးသဖွယ် ဖြစ်သည် ။ သူမ

သည် အလုပ်လုပ်ရန်အတွက် လင်ယူသားမွေး ကိစ္စကို အပြီးအပြတ် စွန့်လွှတ်ခဲ့သည်။ ။

သူမသည် သူရင်းငှားတစ်ဦး၏ သမီးဖြစ်ပြီး သူမ မိဘများ သည် ဝက်(စ်)တာဖီး(လ်) မြို့စား ဘိုးစဉ် ဘောင်ဆက် အမှုထမ်းခဲ့သည်။ သူမကလည်း ယခုကဲ့သို့ အမှုထမ်းရခြင်း အတွက် ဂုဏ်ယူသည်။ ။

အိမ်ဖော်များ ၏ ဦးစီးရာထူး ရရှိခြင်းသည် သူမအတွက် အဓိက အောင်မြင်မှုတစ်ခု ဖြစ်သည်။ သူမအတွက် အဓိပ္ပာယ်များ စွာ ရှိသည်။ ။

"သူတို့ ဒီအိမ်ကို မကြာခင်ဦးငွေပြီး လန်ဒန်ကို ပြန်ကြလိမ့်မယ်။ တော မှာ သူကြာကြာ မနေနိုင် ပါဘူး။ သူမက ပြုံး၍ ပြောသည်။ ။ သို့သော် ညစာစားနေစဉ်က အင်ဂျလစ် တူမများ ပြောပုံအရ သူတို့ ဆက်နေဖို့ အစီအစဉ်ရှိမှန်း သူမ ရိပ်မိ၍ စိတ်မကြည်ပါ။

"အဒေါ်ပြောတာ မှန်ပါစေ"

"အို... သေချာပါတယ်။ သူတို့ ပြန်သွားရင် အားလုံး ပုံမှန်အတိုင်း ပြန်ဖြစ်လိမ့်မယ်"

ဟု မစွက်ဝိုက်က ပြောသည်။ ။

သို့တစေ ဤအိမ်၌ မိမိဖခင်ကြီး ရှိတော့မည် မဟုတ်မှန်း အင်ဂျလစ် သိသည်။ ။ ထို့ကြောင့် သူမအတွက် အရာရာ ပြောင်းလဲမည်။ အစေခံများ ထက်ပင် ပို၍ ပြောင်းလဲမည်။

ထရစ္စတန်တို့ မိသားစုက အစေခံများကို လိုအပ်သော်လည်း အင်ဂျလစ်ကို ၎င်းတို့ မလိုအပ်သလို လိုလည်း မလိုချင်ကြောင်း ရှင်းလင်းစွာ ပြောပြီးသားဖြစ်သည်။ ။

သူမသည် ထရစ္စတန်မှန်းသော မိထွေးကမွေး၍ တော်စပ်ရသည့် ညီ

မလေး တစ်ယောက်မျှသာ ဖြစ်သည်။ ။ သူတို့ က သူမကို အထပ်ခိုး တစ် နေရာရာမှာ ထားချင်တာပဲ ရှိသည်။ ။ သူမ၏ အခန်းကျယ်ကြီးကို အပိုင် စီးဖို့ တော့ သူတို့ လက်မနှေးကြပါ။

မစ္စကီဂျိုက်က အင်ဂျလစ်အနားမှာ မိနစ်အနည်းငယ်ကြာ ဆက်နေ ပြီး အောက်ထပ် ပြန်ဆင်းသည်။ ။ သူမကို မြင်မြင်ချင်း ဟော့(ဘ်)ဆန်က ဟန့်တားပြီး...

"သူဘယ်လိုနေလဲ"

ဟု စိတ်ပူစွာဖြင့် အင်ဂျလစ်အကြောင်း မေးသည်။ ။ ဟော့(ဘ်)ဆန် က အင်ဂျလစ်ကို မွေးကင်းစ အရွယ်မှာ မြင်ကတည်းက သမီးလေး တစ်ယောက်လို သဘောထားခဲ့သည်။ ။

"သူစိတ်ညစ်နေတယ်။ အဲဒါ သူ့အပြစ်လား။ သူ့အဖေအလောင်းက စာကြည့်ခန်းထဲမှာ အေးတောင် မအေးသေးဘူး။ သူတို့ က သူ့ကို ကျွန်မ တို့လိုပဲ ဆက်ဆံနေကြပြီ"

မစ္စကီဂျိုက်က ပြန်ပြောရာ ဟော့(ဘ်)ဆန်က ခေါင်းညိတ်သည်။ ။

အင်ဂျလစ်မှာ သူမအခန်းထဲက နှင်ထုတ်ခံရ၍ ဟော့(ဘ်)ဆန် မျက် လုံးပြူးသွားသည်။ ။ ထရစ္စတန် ဇနီးမောင်နှံက မြို့စားကြီးအခန်းထဲမှာ အိပ်ဖို့ ချက်ချင်း စီစဉ်မှန်းသိရတော့ ပိုဆိုးသည်။ ။

"မြို့စားကြီးသာ ရှိရင် အခုဖြစ်ပျက် နေတာတွေကို ကြိုက်မှာ မဟုတ်ဘူး "

ဟု သူက ပြောသည်။ ။

သို့သော် မြို့စားကြီးကား မရှိတော့ပါ။ ။ ၎င်းနေရာကို အစားထိုးသူမှ အထူးသဖြင့် မိမိဖအေတူ မအေကွဲညီမနဲ့ ပတ်သက်၍ ဘာခံစားချက်မှ

ရှိပုံမရသူ ဖြစ်သည်။ ။

ထိုညက အင်ဂျလစ် အိပ်ရာထဲ နာရီပေါင်းများစွာ လှဲလျောင်းရင်း ပြီးခဲ့သော နှစ်ရက်အတွင်း ဖြစ်ပျက်ခဲ့သမျှကို စားမြုံ့ပြန်သည်။ သူမ အိပ်နေသော အခန်းက အလွန်အေးစက်သည်။ ပြတင်းပေါက်များ အသေအချာ ပိတ်လို့ မရ။ အေးစက်သော လေက တစ်ညလုံး တိုက်ခတ်နေပြီး မနက်မိုးလင်း၍ သူမ အောက်ဆင်း သွားသောအခါ တစ်ကိုယ်လုံး အေးခဲ တောင့်တင်းနေသည်။ ။

အင်ဂျလစ်က ထရစ္စတန်နှင့် အတူ မနက်စာစားရန် စားသောက်ခန်းထဲသို့ ဝင်လာသည်။ ။ ထရစ္စတန်က သတင်းစာဖတ်ရင်း သူမကို စကားတစ်ခွန်းမှ မပြောဘဲနေသည်။ ။ အဲလိဇဘက်နှင့် သူ့သမီး များက အင်ဂျလစ် တစ်ခါမှ မလုပ်ဖူးသည့် အိပ်ရာထဲ မနက်စာစားခြင်း အမှုကို ပြုကြသည်။ သူမသည် နေ့တိုင်း ဖခင်ကြီးနှင့် အတူ စားသောက်ခန်းထဲ၌ မနက်စာစားရင်း တွတ်ထိုး ရယ်မောကြသည်။ ။ သူတို့ ဖတ်လက်စ စာအုပ်များ အကြောင်း သို့မဟုတ် ကမ္ဘာ့သတင်းများ အကြောင်းနှင့် တစ်နေ့တာ အစီအစဉ်များ အကြောင်း ဆွေးနွေးကြသည်။ ။

ထရစ္စတန်က မနက်စာ စားပြီးတော့မှ သူမမိခင်အတွက် ဖီးလစ် ဝယ်ပေးခဲ့သော ရတနာများမှ အပ ဖခင်ကြီးက သူမကို ပေးခဲ့သော လက်ဝတ်ရတနာ အားလုံး သူ့ကို ပေးဖို့ ပြောသည်။ ။ နောက်နာရီဝက် ကြာသောအခါ အင်ဂျလစ်က မျက်နှာ မကြည်မသာနှင့် ရတနာများ သူ့ကို ပေးအပ်သည်။ ။

ထို့နောက် သူမသည် အိမ်မှုကိစ္စအားလုံး ချောချောမောမောဖြင့် လည်ပတ်နေစေဖို့ တစ်မနက်လုံး အချိန်ကုန်ခံရပြီး အဲလိဇဘက်တို့ သားအမိကို တတ်နိုင်သမျှ ရှောင်ရှားနေရာ မွန်းလွဲပိုင်းတွင် သူတို့ က

ညစာ ပြင်ခိုင်းကြသည် ။

အဲလိဇဘက်က ရှုပ်ထွေးခက်ခဲသော ဟင်းလျာများ မှာ ကြားလင့်ကစား မစွက်ပိုက်က အကောင်းဆုံး စီမံချက်ပြုတ် ပေးနိုင်သည် ။ အင်ဂျလစ် ကျေနပ်သွားသည် ။ မိမိတို့ သည် အဲလိဇဘက် ထင်သလို လူနဲ့လူအများ မဟုတ်ပါ။

ညစာစားပြီး သိပ်မကြာမီ၌ အက်ဒွပ်က သူ၏ အကောင်းဆုံး မြင်းနှစ်ကောင်ကို နောက်မှ လိုက်စေပြီး မြင်းလေးကောင်ဆွဲသော ခန့်ညားလှပသည့် စစ်ရထားကြီးဖြင့် ဆိုက်ရောက်လာသည် ။ အက်ဒွပ်က သူ့ဖခင်၏ မြင်းစောင်းမှ မြင်းများကို စိတ်မချ။ သူ့အမြင်အရ ၎င်းတို့ မှာ သိပ်ယဉ်ပါးလွန်း သည် ။ ဘဲ(လ်)ဂရေ့(ဗ်) ရောက်တုန်း သူ မြင်းလျှောက်စီးဖို့ စိတ်ကူးထားသည် ။ သူ့အစ်ကိုနှင့် သူ့မရီး တို့ ထက် ကျေးလက်ဘဝကို သူက ပိုမုန်းသည် ။ ကျေးလက်ဘဝမှာ သည်းမခံနိုင် လောက်အောင် ငြီးငွေ့စရာ ကောင်းလွန်းသောကြောင့် ဤအရပ်သို့ သူသိပ်မလာပါ။ လန်ဒန်မှာ သူလုပ်ဖို့ ပျော်စရာတွေ အများကြီး ရှိသည် ။

သူက အင်ဂျလစ်ကို လုံးဝဥပက္ခာပြုပြီး သူ့မရီး အဲလိဇဘက် ရွေးချယ် နေရာချပေးသော ဇိမ်ခံ အခန်းကျယ်ကြီး များကို ကျေနပ်သည် ။ ဒေသခံများက ဖီးလစ်ကို အဆက်မပြတ် ဂါရဝပြုနေစဉ် တစ်ည နေခင်းလုံး မြင်းလျှောက်စီးသည် ။ အိမ်ရှေ့ပေါက်၌ အစေခံနှစ်ယောက် မတ်တတ်ရပ်နေပြီး မြို့စားကြီး ရပ်ကလာပ် ထားရှိရာ စာကြည့်ခန်းထဲသို့ ပြည်သူများ တန်းစီ၍ ဝင်ကြည့်စဉ် နောက်ထပ် အစောင့်နှစ်ယောက် ထပ်ချထားသည် ။ သူရင်းငှားများ လည်း အကောင်းဆုံး တနင်္ဂနွေနေ့ ဝတ်စုံများ ဝတ်၍ ဂါရဝ လာပြုကြသည် ။ သူတို့ က ဖီးလစ် ရပ်ကလာပ်ဘေး၌ အကြာကြီးရပ်ရင်း တီးတိုးတီးတိုး ပြောကြသည် ။ သူ

တို့ အများ စုက မျက်ရည်စီးလျက် ပြန်ကြသည်။ ။

ဘာပဲပြောပြော အင်ဂျလစ်အတွက် ပင်ပန်းရသော နေ့ဖြစ်သည်။ ။ သူမက အုတ်ခဲပူပူများကို မျက်ရည်သုတ် ပဝါဖြင့် ပတ်ပြီး အိပ်ရာထဲ လှဲသည်။ ။

ပြတင်းပေါက်ကို စောင့်ကာပြီး သူမ အနွေးဓာတ်ရဖို့ မီးလင်းဖိုကို မီးမွှေးသည်။ ။ သို့သော် ယနေ့ညသည် မနေ့ကညထက် ပိုအေးသည်။ ။ နက်ဖြန်မနက်ကျမှ ခြံထဲရှိ ဝတ်ပြု ကျောင်းဆောင်ထဲ၌ သူမ ဖခင်ကြီး၏ စာပေအခန်းအနား ကျင်းပမည်။ ဒေသခံ တရားဟောဆရာက ရွတ်ဖတ် သရဇ္ဈယ်သည်။ ။ ဝက်(စ်)တာဖီး(လ်) မြို့စားကြီး ဖီးလစ်လက် သမ်အား သူ့မိဘနှစ်ပါး သူ့အဘိုးအဘွားနှင့် သူ့ဇနီး နှစ်ယောက် စလုံးနှင့် အတူ ဂူသွင်းသင်္ဂြိုဟ်သည်။ ။ အခြားသူများ အိမ်ပြန်သွားကြစဉ် မိနစ် အနည်းငယ် အကြာ အင်းဂျလစ် နေရစ်ခဲ့သည်။ ။

ဖီးလစ်၏ ဒေသခံမိတ်ဆွေ အတော်များများ လည်း တက်ရောက်ပြီး ကျန်ရစ်သူ မိသားစုနှင့် အတူ စားသောက်ကြသည်။ ။ စားသောက်ပြီး သောအခါ အင်ဂျလစ် တစ်ကိုယ်လုံး သွေးနှင့် စွမ်းအင်များ တစ်စက်မ ကျန် ကုန်ခမ်းသွားသလို ခံစားရသည်။ ။

နောက်ဆုံး ဧည့်သည် ပြန်သွားပြီး အင်ဂျလစ်၏ ဆွေမျိုးမိန်းမများ အပေါ်ထပ် တက်သွားသောအခါ ထရစ္စတန်က လွန်ခဲ့သော နာရီအတန် ကြာကြာကပင် ဖခင်ကြီးလွဲလျောင်းခဲ့ရာ ၎င်း၏ စာကြည့်ခန်း ထဲသို့ လာရန် အင်ဂျလစ်ကို ခေါ်သည်။ ။ အက်ဒွပ်က စရောက်လာစဉ်က အတိုင်း အင်ဂျလစ်ကို တမင် သက်သက် လျစ်လျူရှုပြီး သူတူမများ နှင့် ကစားကာ ဟောင်ဖွာ၊ ဟောင်ဖွာပြောရင်း လှေကားပေါ်တက် သွားသည်။ ။ သူက အခွင့်သာတိုင်း အင်ဂျလစ်ကို အလွန်ရိုင်းပျစွာ ကဲ့ရဲ့ ရှုတ်ချသည်။

။ အဲလိဘောက်က နောက်နေ့အတွက် စားစရာများကို မစွက်ဂျိုက်ကို ခေါ်၍ မှာ ကြားကာ မစွက်ဝီလျံ(စ်)အား ပြန်ပြောပေးရ ထားမည်ဖြစ်သည်။ မစွက်ဂျိုက်လက်ရာကို အဲလိဘောက်က ယခုထိ မကျေနပ်သေး။ ထိုကိစ္စ မစွက်ဂျိုက်ကို သူမ ပြောထားပြီးသား။ မစွက်ဝီလျံ(စ်)မှာ ဘဲ(လ်)ဂရေ(ဗ်)၌ လုပ်သက် အနှစ် ၂၀ ရှိလင့်ကစား သူမကို အစားထိုးဖို့ လန်ဒန်မှ စားဖိုးမှူးတစ်ဦးကို သူမ ခေါ်ချင်ခေါ်ရ လိမ့်မည်ဟု ဆို၏။

"နင့်ကိုငါ ခဏလောက် စကားပြောချင်တယ်"

ထရစ္စတန်က ခပ်ပေါ့ပေါ့ ပြောလိုက်စဉ် အင်ဂျလစ် ကတော့ ဤအခန်းထဲ၌ သူမဖခင်ကြီး လဲလျောင်းပုံကို အာရုံထဲမှ ဖျောက်ပစ်ဖို့ ကြိုးစားနေသည်။ ထရစ္စတန် ဘာများ ပြောမလို့ ပါလိမ့်။ ငါ့ကို သူက တစ်ထပ် တိုက်ကလေးကို ပြောင်းဖို့ အကြံပေးမှာ လားဟု သူမတွေးသည်။ သူတို့ မိသားစုအတွက် သူမက အဟန့်အတား ဖြစ်နေကြောင်း သူတို့ က အရိပ်အကဲ အတိအလင်း ပြောထားပြီးသား။ ဖခင်ကြီး စီစဉ်ထားတာထက် ပိုစော၍ တိုက်ကလေးသို့ သူမ ပြောင်းရွှေ့ခြင်းသည် သူမအတွက် ရော သူတို့ အတွက်ပါ ယုတ္တိရှိသော အဖြေဖြစ်မည်။

မှုန်ကုပ်ကုပ် ညှိစို့စို့နှင့် လေစိမ်းတိုက်လွန်းသော အပေါ်ထပ် အိပ်ခန်းမှာ သူမ ဆက်နေလျှင် နာမကျန်း ဖြစ်မှာ သေချာသည်။ သူမပစ္စည်းတွေ ထားစရာနေရာလည်း မရှိ။ သူမ အဝတ်အစားတွေ ထားဖို့ အိပ်ခန်းက ကျဉ်းလွန်း၍ နောက်တစ်ခန်း ထပ်ယူရသည်။ ဝှန်းနက်က ယခင် သူမအခန်းကျယ်ထဲမှ ဗီရိုများကို ၎င်း၏ ဂါဝန်များ ထည့်သိမ်းဖို့ အကုန်ရှင်းထုတ် ခိုင်းခဲ့သည်။

"အဲလိဘောက်နဲ့ ငါဆွေးနွေးပြီးပြီ။ အခုဟာ နင့်အတွက် အနေရခက်တဲ့ အခြေအနေမှန်း ငါသိတယ်။ ပွင့်ပွင့်လင်းလင်း ပြောရရင် အစေခံ

တွေလည်း ခေါင်းရှုပ်နေတယ်။ အဖေက နင့်ကို အိမ်အုပ်ချုပ် ခိုင်းပေမဲ့ နင်အဲဒါ ဆက်လုပ်စရာ မလိုတော့ဘူး။ အဲလိဘောက်က အားလုံးကို မှတ်ထားပြီး အဆင်ပြေအောင် အုပ်ချုပ်လိမ့်မယ်"

ဟု ထရစ္စတန်က ပြောသည် ။

သူ့စကားကြားရတာ သူမ ပါးရိုက်ခံရသလိုပင်။ သူမပြောပုံက သူမ အသက် (၁၈)နှစ်သာရှိသေး၍ ဘာမှ မသိ နားမလည်သလိုလို။ နောက်ပြီး သူမနှင့် ရွယ်တူအိမ်ထောင်သည် မိန်းကလေး အများ အပြား ထက် သူမက အိမ်အုပ်ချုပ်လာတာ နှစ်ပေါင်းများ စွာ ကြာပြီ။ ဤမျှများ ပြားသော အမှုထမ်းဦးရေမျိုး သူတို့ မြင်ဖူး ကြမည်မဟုတ်။

"ဒီမှာ က နင်ဘာမှ လုပ်စရာ မရှိတော့ရင် နင်ရှက်စရာ ကောင်းလိမ့် မယ်။ နောက်ပြီး သူတို့ ဩဇာခံ ရမဲ့လူနဲ့ ပတ်သက်လို့ ငါတို့ က သူတို့ ကို ယောင်ချာချာ မဖြစ်စေချင်ဘူး"

"သူတို့ အဲဒီလိုဖြစ်မှာ မဟုတ်ပါဘူး။ အခု ဒီအိမ်ဟာ အစ်ကိုအိမ်မှန်း သူတို့ ကောင်းကောင်း သိပါတယ်။ နောက်ပြီး အဲလိဘောက်ကပဲ အုပ်ချုပ်တော့မှာ မဟုတ်လား။ ဒီလိုဖြစ်ပြန်လာဖို့ သူတို့ မျှော်လင့်ပြီး သား။ ညီမတို့ အားလုံး မျှော်လင့်ထားပါတယ်။ ပါပါး နေမကောင်းတာ က သိပ်ကြာပြီလေ။ နောက်ပြီး ညီမ ဝင်မစွက်ဖက်ပါဘူး"

ဖီးလစ်အကြောင်း သူမ တွေးမိသောအခါ ၎င်းသေဆုံးမှုမှာ ကြေကွဲ စရာ ကောင်းသော်လည်း သိပ်အံ့ဩစရာတော့ မဟုတ်ပါ။ နိဂုံးသို့ ရောက်လာခြင်းကို သူမ မမြင်ချင်တာပဲ ဖြစ်သည် ။

"မှန်တာပေါ့ ငါတို့ စဉ်းစားထားတာလည်း အဲဒါပဲ"

"တစ်နေ့ကျရင် တိုက်ကလေးကို ညီမ ပြောင်းသင့်တယ်လို့ ပါပါးက

တွေးခဲ့တယ်။ ညီမအခု ကတည်းက ပြောင်းရကောင်းမလား မသိဘူး။"

မိမိ ပြောင်းရွှေ့ခြင်းကြောင့် သူတို့ အားလုံး စိတ်ပေါ့သွားမည်ဟု သူ မတွေးရင်း တုံ့ဆိုင်းစွာပြော သည် ။ ဘဲ(လ်)ဂရေ့(ဗ်)မှ သူမကို ပထုတ် လိုက်လျှင် အဲလီဇဘက်တို့ သားအမိ သုံးယောက် ပျော်ကြလိမ့် မည်။

"မပြောင်းပါနဲ့ ။ လုံးချင်းအိမ်မှာ နင့်အရွယ် မိန်းကလေး တစ်ယောက်တည်း မနေသင့်ဘူး။ နင့်အတွက် ငါတို့ စီစဉ်ထားတယ်။ အဲလီဇဘက်အမေကြီး နေမကောင်းဘူး။ တောက လေရှူရင် သူ့ အတွက် ကောင်းနိုင်တာမို့ အဲလီဇဘက်က အဲဒီအိမ်ကို သူ့အမေအတွက် ပြုပြင် မွမ်းမံပေးချင်တယ်။

"နင့်အတွက် ငါတို့ စိတ်ကူးထားတာ ရှိတယ်။ ငါတို့ အဖေက နင့်အ တွက် မထောက်ပံ့ခဲ့ဘူး ဆိုတာ နင်သိမှာ ပေါ့ အင်ဂျလစ်။ သူ မလုပ်နိုင် ဘူး။ နင့်ကို ငါက ခံစားခွင့်ပေးဖို့ သူက အကြံပေးခဲ့ပေမဲ့ ပွင့်ပွင့် လင်းလင်း ပြောရရင် အဲဒီလို ငါလုပ်ရင် ငါက တာဝန်မယူရာ ကျမယ်။ အဖေက အိုပြီ။ သူ့စိတ်ကူး တချို့ဟာ အဘိုးကြီး တစ်ယောက်ရဲ့ ပေါက်ကရ စ ကားတွေသာ ဖြစ်တယ်။ နောက်ပြီး အဲဒါငါလုပ်ရင် ငါ့သမီးတွေအပေါ် ငါမမျှတရာ ကျဦးမယ်။ သူက အက်ဒွပ်အတွက် အမွေသပ်သပ် ချန်ခဲ့တယ်။ ဒါပေမဲ့ တကယ်တော့ သူက နင့်အတွက် တစ်ပြားမှ မထားခဲ့ဘူး။ မထားလည်း မထားနိုင်ဘူး။ ဒီအိမ်ခြံအတွက် အမွေအားလုံးကို ငါပဲရမှာ ပါ။ နင်ဟာ ငါတို့ အတွက် ဝန်ထုပ်ဝန်ပိုး မဖြစ်စေချင်မှန်း ငါသိတယ်။

"မဖြစ်စေရပါဘူး။"

အင်ဂျလစ်က စိတ်ရှုပ်ရှုပ်ဖြင့် ကြားဖြတ်ပြောသည် ။ တိုက်ကလေး ၌ သူမနေဖို့ အလားအလာ လုံးဝ မရှိတော့သဖြင့် ဘာဆက်ပြောမလဲ သူ မမှန်း၍ မရ။

"စိတ်မကောင်းစရာ တစ်ခုက နင့်လို မိန်းကလေးတွေ အနေနဲ့ အလုပ်လုပ်ဖို့ က လွဲလို့ ဘာမှ ရွေးချယ်စရာ မရှိတာပဲ။ နောက်ပြီး နင်လည်း သိပ်မတတ်နိုင်တော့ဘူး။ နင်က ကျောင်းဆရာမ သင်တန်းလည်း မတက်ထားဘူး။

"ပိုက်ဆံ မချမ်းသာတဲ့ မိကောင်းဖခင် သမီးလေးတွေဟာ ကလေးထိန်းဆရာမ လုပ်ကြပြီး သူတို့ အလုပ်ရှင် မိသားစုရဲ့ စောင့်ရှောက်မှု ရရှိကြတယ်။ နင့်မှာ အဲဒီအတွေ့အကြုံ မရှိပေမဲ့ နင်ကလေးထိန်း မဖြစ်နိုင်စရာ အကြောင်းမရှိဘူး။ နင်ရင့်ကျက်လာတဲ့ အခါ ကလေးထိန်းဆရာမ ဖြစ်အောင် ဆက်ကြိုးစားလို့ ရမယ်လို့ ငါယုံကြည်တယ်။ ငါတို့ လင်မယားက နင့်ကို ကူညီချင်ပါတယ်။ အဖေ နာမကျန်းဖြစ်ခါစကတည်းက တစ်နေ့ကျ ဒီအခြေအနေ ကျိန်းသေ ဆိုက်မယ်ဆိုတာ ငါသိလို့ သိပ်သဘောကောင်းတဲ့ ငါ့မိတ်ဆွေတချို့နဲ့ ပါ စကားပြောခဲ့တယ်။ သူတို့ က နင့်ကို အများကြီး ကူညီချင်တယ်။ နင့်မှာ အတွေ့အကြုံ လုံးဝ မရှိလို့ အစပိုင်းမှာ နင့်ကို လစာနည်းနည်းပေးပြီး ကလေးထိန်းအဖြစ် ခေါ်ထားဖို့ သူတို့ သဘောတူတယ်။

"သူတို့ က ဟမ့်(ပ်)ရှားမြို့မှာ နေပြီး ကလေးလေးယောက် ရှိတယ်။ သိပ်သဘောမနော ကောင်းတာ။ အိမ်ရှင်မရဲ့ အဖေက ဘယ်ရွန်တစ်ဦး ဖြစ်ပြီး သူ့ယောက်ျားကတော့ ဘာဘွဲ့မှ မရှိဘူး။ ဒါပေမဲ့ သူတို့ အိမ်ထောင်ရေးက အဆင်ပြေတယ်။ လေးစားစရာ ကောင်းတယ်။ ဒီအိမ်လောက် မကြီး ပေမဲ့ သူတို့ ကလေးတွေကို ထိန်းပေးဖို့ နင့်ကို သူတို့ လုပ်အားခပေးဖို့ ဆန္ဒရှိတယ်။ နင်တခြားဘာမှ လုပ်စားလို့ မရဘူး အင်ဂျင်နီယာ။ နင်အလုပ် လက်ခံမှာ ပါလို့ သူတို့ ကို ငါပြောပြီးသား။ နင့်အတွက် ငါ ကျေနပ်တယ်။ ဒါဟာ တို့ အားလုံးအတွက် အကောင်းဆုံး အဖြေလို့ ထင်တယ်။ နင့်ကို သူတို့ ကောင်းကောင်း စောင့်ရှောက် လိမ့်မယ်။ န

င်ဟာ ငါ့အတွက် ဝန်ထုပ်ဝန်ပိုး မဖြစ်တော့ဘူး။ အခုအဖေ မရှိတော့လို့ နင်ဒီမှာ ဆက်နေရတာ၊ အောင့်သက်သက်လည်း မဖြစ်တော့ဘူး။ နင်သိပ် စိတ်ချမ်းသာ သွားမယ်လို့ ငါထင်ပါတယ်။"

သူမကို သူက အဖိုးတန် လက်ဆောင်တစ်ခု ချီးမြှင့်ပြီး သူမက သူ့ကို ကျေးဇူး ပြန်တင်ရမည့် အလား သူက ပြုံးလိုက်သည်။ ။

အင်ဂျလစ် မူးလဲချင်ချင် ဖြစ်သွားသော်လည်း ထရစ္စတန် ကျေနပ်သွားမှာ စိုးရိမ်သည်။ ။ သူမမျက်နှာ ဖြူရော်နေသော်လည်း ခါးကို ပို၍ မတ်စွာ ထိုင်သည်။ ။ ပါပါး မရှိတော့သည့် အခါ မိမိကို ထရစ္စတန် ဂရုစိုက်ဖို့ စိတ်မချရကြောင်း ပါပါး ပြောတာ မှန်သည်။ ။ ထရစ္စတန်ကား မြွေတစ်ကောင် ဖြစ်သည်။ ။

သူမကို တာဝန်ယူပါမည်ဟု ဖခင်ကြီးကို သူ ကတိပေးခဲ့သော်လည်း ယခုတော့ သူမကို အိမ်ပေါ်က ကန်ချပြီး သူမတစ်ခါမှ မတွေ့ဖူးသော သူစိမ်းအိမ်မှာ ကလေးထိန်း သွားလုပ်ခိုင်း နေသည်။ ။ သူမ အဖြစ်အပျက်ကို သူမ မယုံနိုင်။ သို့သော် ထရစ္စတန်၊ အက်ဒွပ်နှင့် အဲလီဇဘက်တို့ က သူမကို အမြဲမုန်းပြီး ဖခင်ကြီးနှင့် သူမ တရင်းတနှီး ဆက်ဆံခြင်းကိုလည်း မကြည်ဖြူကြကြောင်း သူမ သိပြီးသားမို့ သိပ်တော့လည်း မယုံချင်စရာမရှိ။ ယခုတော့ သူတို့ က သူမကို ဝံပုလွေတစ်အုပ်လို ဝိုင်းဆွဲကြ ကိုက်ကြတော့မည်။

"ငါတို့ အားလုံး စီစဉ်ပြီးသား။ နင့်ပစ္စည်း အများ စုကို ယူသွားစရာ မလိုဘူး။ ဒီအိမ်မှာ ထားခဲ့။ နင့်အတွက် အထပ်ခိုးမှာ သိမ်းထားပေးမယ်။ ။ နင်လိုအပ်တဲ့ အခါ လှမ်းမှာ လိုက်ပေါ့။ ဒါပေမဲ့ လိုအပ်မယ်လို့ ငါမထင်ဘူး။ သိပ်လှပတဲ့ ဂါဝန်တွေဟာ နင့်အတွက် အသုံးဝင်မှာ မဟုတ်ဘူး။ ။ နင်တာဝန် ကျတဲ့ အခါ ကလေးထိန်းဝတ်စုံ ရိုးရိုးဝတ်ပြီး ခါးစည်း

ပိတ် စည်းထားရမှာ ။ နင့်ကို နောက်နှစ်ပတ် လောက်နေမှ ပြောမလို့ ပဲ။ ဒါပေမဲ့ သူတို့ ရဲ့ ကလေးထိန်းက အလုပ်ထွက်တော့မှာ မို့ နင့်ကို စောစော လိုချင်တယ်။ တကယ့် အချိန်ကိုက်ပါပဲ။ အဖေအတွက် နင် ဝမ်းနည်း ပူဆွေးရင်း ဒီမှာ ဆက်နေဖို့ မလိုတော့ဘူး။ ဖာဂပ်ဆန် မိသားစုဆီမှာ နင်အလုပ်ရှုပ်နေမှာ ။ တခြား စဉ်းစားစရာ တွေလည်း နင့်မှာ ရှိလိမ့်မယ်"

ထရစ္စတန်ပြောပုံအရ သူ့လုပ်ရပ်က တကယ့် ဝမ်းနည်းစရာ ကောင်းခြင်းမှ အပ အစစအရာရာ အကောင်းဆုံး ဖြစ်နေသည် ။ သူက သူ့ညီမကို သစ္စာဖောက်ပြီး သူသိသလောက် သူမ လက်ထဲ တစ်ပြား တစ်ချပ်မှ မရှိဘဲ ကလေးထိန်းလုပ်ဖို့ အပြင်လောကသို့ စေလွှတ် နေသည် ။ သူမကို ဖခင်ကြီး သိပ်ချစ်ခြင်းအတွက် သူက ကလဲ့စားချေခြင်း ဖြစ်သည် ။ တစ်သက်လုံး သူမကို စက်ဆုပ် ရွံ့မုန်းခဲ့ပြီး ယခုတော့ သူ ကလဲ့စားချေနိုင်ခဲ့ပြီး သူမအချိန် ကျရောက်ခဲ့ပြီ။ သူက နှစ်ခါပြန် မစဉ်းစားဘဲ သူမကို ကန်ထုတ်လိုက်ခြင်းသာ ဖြစ်သည် ။

"သူတို့ က ညီမကို ဘယ်တော့ အလုပ်စဝင် စေချင်သလဲ"

သူမက သူ့ကို အထိတ်တလန့် စိုက်ကြည့်ရင်း ဆို့နှင့်စွာ မေးလိုက်သည် ။

"မနက်ဖြန်ပေါ့။ မနက်ကျ နင်သွားရမယ်။ နင့်ကို အမိုးဖွင့် မြင်းလှည်းကလေးနဲ့ ဟမ့်(ပ်)ရှားကို ငါပို့ပေးမယ်။ အဖေ ရထားလုံးတော့ မရဘူး။ ကိန်းကြီးခန်းကြီး ဆန်ဆန် ရထားလုံး ဒါမှ မဟုတ် မြင်းလှည်းစီးပြီး ရောက်သွားလို့ နင့်အရှက် မကွဲစေချင်ဘူး။ အခုဆို နင်ဟာ အလုပ်သမား ဖြစ်သွားပြီ အင်ဂျလစ်။ နင့်တာဝန် ကောင်းကောင်း ကျေပြီး တစ်နေ့ကျ နင်ကလေးထိန်း ဆရာမ ဖြစ်လာမယ်လို့ ငါယုံကြည်

တယ်။ သူတို့ ကလေးတွေကို နင်ပြင်သစ်စကား သင်ပေးလို့ ရတယ်"

ထရစ္စတန်က သူမ တခြား ဘာသာစကားတစ်မျိုး ပြောတတ်ခြင်းကို အမြဲမနာလိုသူပါ။

သူကိုယ်တိုင်လည်း မပြောနိုင်။ သို့သော် သူက ဘာသာစကား တစ်ခု ခု ထပ်ဆည်းပူးဖို့ လည်း ဆန္ဒမရှိ။ သူမ ပိုင်ဆိုင်သမျှအားလုံးကို သူက မနာလိုပါ။ ထိုအရာအားလုံးကို ရယူဖို့ နှစ်ပေါင်းများစွာ စောင့်ဆိုင်းခဲ့ရသည်။ ယခုတော့ သူ့မှာ လုပ်ပိုင်ခွင့် ရှိနေပြီ။ သူက အားလုံးကို အမွေရသဖြင့် သူ့အတွက် အကွက်ဝင်သွားသည်။ သူမကို သူဘာမှ ခွဲမပေး။

ဖခင်ကြီးက မကွယ်လွန်ခင် ငွေထုပ်ကလေး ဘာကြောင့် မိမိကို ပေးသွားမှန်း ယခုမှ သူမ သဘောပေါက်သည်။ ။ ဤအခြေအနေမျိုး ပေါ်ပေါက်လာမှာ ကို ဖခင်ကြီး စိုရိမ်ခဲ့သည်။ သူမကို ထောက်ပံ့ဖို့ သူ့မှာ ဤနည်းပဲရှိတယ်။ ထရစ္စတန်ကို ဤကိစ္စအတွက် သူစိတ်မချ။ သို့သော် ယခုတော့ သူမ၏ လက်ရှိဘဝကို အတင်းအဓမ္မ စွန့်လွှတ်စေပြီး သူများ အိမ်မှာ အစေခံတစ်ဦး၊ ကလေးထိန်း တစ်ဦး ဘဝရောက်မည့် ကိန်းကို ဖခင်ကြီး မတားဆီးပေးနိုင်ပါ။ ထိုငွေကို ဗုံးပေါလအော မသုံးဖို့ ၊ သို့မဟုတ် တကယ်လိုအပ်မှ သုံးဖို့ ဖခင်ကြီးက မှာ ခဲ့သည်။ ။ လောလောဆယ်တော့ သူမက သုံးမည် မဟုတ်။ တစ်နေ့ကျ ကိုယ်ပိုင်အိမ် ဝယ်ဖို့ အတွက် ထိုငွေကို သူမ သိမ်းထားရမည်။ ဒါမှ မဟုတ် တခြား ဝင်ငွေရလမ်း မရှိမှသာ ထုတ်သုံးမည်။ အကယ်၍ အိမ်ရှင်က သူမကို အလုပ်ထုတ်ပစ်လျှင် သို့မဟုတ် သူမက ၎င်းတို့ အိမ်မှ ဆင်းလျှင် သုံးစွဲဖို့ လိုမည်။ နောက်ပြီး သူမက အိမ်ပိုင်ဝယ်သင့်သည့် အရွယ် မဟုတ်သေး။ ဘယ်လိုဝယ်ရမှန်းလဲ မသိ။ နောက်နာရီပိုင်းအတွင်း သူမကို သူတို့ က နှင်ထုတ်ကြ တော့မည်။ သူမ ကြိုတင်ပြင်ဆင်ဖို့ သို့မဟုတ် တခြားအစီအစဉ်တစ်ခု ရေးဆွဲဖို့

ပင် အချိန် မပေးကြ။

လောလောဆယ် အစ်ကိုဖြစ်သူ၏ အကောက်ကြံမှုအရ သူမအတွက် ကလေးထိန်းအလုပ် ရှိသည် ။ အလုပ်ရှင်များ ၏ အိမ်မှာ သူမ လုံခြုံမည် ။ သူမ လုပ်သင့်သလောက် လုပ်မည်။ ပြီးလျှင် ကိုယ့်အားကိုယ်ကိုးဖို့ တခြားနည်းလမ်း ရှာမည်။ သူမကံကြမ္မာနှင့် သူမဘဝက ဤမျှနှင့် မပြီး သင့်သေး ယခုအဖြစ်က သူမ ကျွန်ပြုခံရတာနှင့် တူသည် ။

"ကဲ... ငါတို့ အားလုံး အဆင်သင့် ဖြစ်နေပြီနော်။ နင်ဒီည အထုပ်အပိုး ပြင်ပေတော့။ အဲလီဇဘက်တို့ သားအမိကို နင်နှုတ်ဆက်စ ရာ မလိုဘူး။ နင့်ကို သူတို့ နှုတ်ဆက်သွားတယ်လို့ ငါ့ပြောခိုင်းတယ်။ မ နက်ကျ နင်ဒီက ထွက်ခွာတဲ့ အခါ သူတို့ နိုးကြဦးမှာ မဟုတ်ဘူး "

ဟု သူက ပြောသည် ။

သူတို့ က သူမကို နှင်ချလိုက်ကြပြီပေါ့။ ပထုတ်လိုက်ပြီပေါ့။ သူတို့ ဘဝ၊ သူတို့ အိမ်မှာ သူမကို နေရာပေးစရာ မရှိ။ သူမကို ဖခင်ကြီးက သိပ်အလိုလိုက်သည် ဟု သူက အမြဲယူဆခဲ့သည် ။

ယခုတော့ သူမကို နေရာချပေးဖို့ ကလေးထိန်းအလုပ်ကို ရှာတွေ့ခဲ့ သည် ။ သူမ ဤအိမ်သို့ ဘယ်တော့မှ ပြန်ရောက်တော့မည် မဟုတ်မှန်း သိသိနှင့် ကောင်းသောညပါ ပါပါးဟု နှုတ်ဆက် သည် ။ ဤအိမ်ကြီးကို ဘယ်တော့မှ ပြန်တွေ့ရမည် မဟုတ်။

သူမအဖြစ်မှာ ဖခင်ကြီးနှင့် ပတ်သက်သော အမှတ်တရများ နှင့် သားအဖနှစ်ယောက် အတူ ဖြုန်းခဲ့သော ပျော်စရာ အချိန်ကလေးများ ပါဝင်သည့် ဟိုးအဝေးမှ အိပ်မက်တစ်ခုနှင့် တူလိမ့်မည်။ ထိုအရာအားလုံး ပြီးဆုံးသွားကာ ထရစ္စတန်တို့ လင်မယားက သူမကို ဆွေမျိုး ဖြတ်လိုက် ကြသည် ။ သူတို့ ပေးပို့သော ဘဝနှင့် ကမ္ဘာထဲ၌ သူမ ဆက်လက်

ရှင်သန်ဖို့ ကြိုးစားရုံမှ တစ်ပါး အခြားမရှိပြီ။ သူမအရာရာ ဆုံးရှုံးလျှင် သူမဘဝကို ပျက်စီးလိမ့်မည် မဟုတ်ဟု သူတို့ ထင်ထား လေသလားမ သိ။ သို့သော် သူတို့ ကို သူမက ပျက်ဆီးခွင့် ပေးမည်မဟုတ်။ သူမ ဆက် လက် ရှင်သန်ဖို့ သူတို့ ကို မမှုဘဲ ဘာပဲလုပ်ရလုပ်ရ သူမ တိုက်ပွဲဝင်မှ ဖြစ်မည်။

သူမက ငေးကြည့်နေစဉ် ထရစ္စတန်က ဖခင်ကြီးအိပ်ခန်းရှိရာ အပေါ်ထပ်သို့ တက်သွား သည် ။ သူ့ကို အဲလီဇဘက် စောင့်နေလိမ့်မည်။ ကိစ္စဝိစ္စတွေ ဖြေရှင်းပြီးကြောင်း သူမကို သူက ပြောလိမ့် မည်။ အင်ဂျ လစ်ကိစ္စကို သူတို့လိုချင်သည့် ရလဒ်အတိုင်း ဖြစ်အောင် ဖြေရှင်းခဲ့ပြီးပြီ ။ ထရစ္စတန်ကား ထိုညက ကမ္ဘာပေါ်၌ အင်ဂျလစ် အမုန်းဆုံးသူ ဖြစ် သွားလေသည် ။

အင်ဂျလစ်က ထရစ္စတန်နောက်မှ အပေါ်ထပ် တက်လိုက်မသွားဘဲ မစ္စကဲဂျိုက်နှင့် တွေ့ရန် အောက်ထပ် ဆင်းသည် ။ မစ္စကဲဂျိုက်က ဟော့(ဘ်)ဆန် ရုံးခန်းဘေးရှိ သူမရုံးခန်းကို သော့ခတ်ပြီး ၎င်းအား နှုတ်ဆက် နေစဉ် မျက်နှာဖြူရော်ရော်၊ မျက်လုံးမျက်ဆန် ဖြူလျက် အပေါ်ထပ်မှ ဆင်းလာသော အင်ဂျလစ်အား တွေ့ရသည် ။ မိမိအိမ်ပေါ်က ဆင်းရ တော့မည့် အကြောင်း သူမကို ပြောပြဖို့ လိုသည် ။ မစ္စကဲဂျိုက်က သူမ ဆိုးရွားတာ တစ်ခုခုဖြစ်မှန်း ချက်ချင်းသိသည် ။

"ဘာဖြစ်တာလဲ ကလေး"

သူမသည် ယခုအခိုက်အတန့်၌ လေဒီအင်ဂျလစ်နှင့် မတူဘဲ၊ မစ္စကဲဂျိုက် တစ်သက်လုံး

သိခဲ့သော ကလေးမလေးနှင့် တူနေသည် ။

"သမီးကို သူတို့ က ကလေးထိန်း သွားလုပ်ခိုင်းကြပြီလေ"

အင်ဂျလစ်က ထရစ္စတန် စကားကြောင့် ကတုန်ကယင်ဖြစ်လျက်
လွှတ်ခနဲပြောချသည် ။ မစ္စကဲဂျိုက် သွေးလန့်သွားသည် ။
ဟော့(ဘ်)ဆန်လည်း ကြားလိုက်၏။

"သူတို့ က ဘာလုပ်တယ်။ ဟာ... မဖြစ်နိုင်ဘူး"

ဟော့(ဘ်)ဆန်က အထိတ်တလန့် ပြောသော်လည်း သူနှင့် မစ္စကဲဂျို
က်ပါ ယင်းကိစ္စကို သဘော ပေါက်ကြသည် ။ အင်ဂျလစ်မှာ ထရစ္စတန်
ပြုသမျှ နုရလေပြီ။ သူက သူမကို တာဝန်ယူမည့် အစား ဖယ်ရှားဖို့
အတွက် ပါးနပ်သော အစီအစဉ်ကိုသာ အကြံထုတ်ခဲ့သည် ။ ဤအချိန်
ရောက်ဖို့ သူ (၁၈)နှစ် စောင့်ဆိုင်းခဲ့ရသည် ။ သစ္စာရှိသော အမှုထမ်းကြီး
နှစ်ဦးမှာ ထရစ္စတန်၏ ပတ်သက်မှုကိုသော် လည်းကောင်း၊ အင်ဂျလစ်
ကို သိပ်ချစ်သော သူမဖခင်ကြီးကို ဆုံးရှုံးရပြီး ရက်ပိုင်းအကြာ၌ သူမ အိ
မ်ပေါ်က ဆင်းရဲခြင်းကို လည်းကောင်း မယုံနိုင်ကြပေ။

"တစ်ချိန်ကျရင် သူတို့ စိတ်ပြောင်းပြီး သမီးကို အိမ်ပြန်ခေါ်ရမှာ ပါ"

မစ္စကဲဂျိုက်က မျှော်လင့်စွာ ပြောသည် ။ သို့သော် တကယ်ဖြစ်လာမ
ည် မထင်။ ထရစ္စတန်သည် လူယုတ်မာဖြစ်ပြီး သူ့ဇနီးမှာ တစ်ကိုယ်
ကောင်း ဆန်ဆန် လောဘကြီးပြီး အသည်းမာသော မိန်းမ ဖြစ်သည် ။

မစ္စကဲဂျိုက်ရင်ခွင်ထဲ အင်ဂျလစ် ခွေကျသွားသည် ။ ဟော့(ဘ်)ဆန်
က သူ့ပါးပေါ် စီးကျသော မျက်ရည်ကို ၎င်းတို့ မမြင်အောင် ကျောခိုင်း
လိုက်၏။ ထရစ္စတန်လင်မယား လုပ်တာကို သူသည်းမခံနိုင်
သော်လည်း ဘယ်တုန်းကမှ တစ်ယောက်တည်း မသွားဖူးသော အပြင်
လောကသို့ သွားရမည့် ဤကလေး မလေးကို ဘယ်နည်းနှင့် မှ သူ မကူ
ညီနိုင်ပါ။ သူမ တစ်နည်းနည်းနှင့် တော့ တောင့်ခံရ လိမ့်မည်။

"သမီး အဆင်ပြေသွားမှာ ပါ"

သူမက ဖခင်ကြီးပေးခဲ့သော ငွေထုပ်ကိစ္စ စဉ်းစားရင်း ရဲဝံ့စွာပြောသည်။ ။ သို့သော် ထိုငွေကို သူမ လက်ဖျားနှင့် ပင် မတို့ ရဲသေး။ ထရစ္စတန်၏ အကြံကို ဖခင်ကြီး သိနိုင်ခဲ့မည် မဟုတ်သော်လည်း ထိုငွေကို မသုံးဖို့ မှာ သွားသည်။ ။ ဖခင်ကြီးသည် ဤကဲ့သို့ သစ္စာဖောက်မှုမျိုးကို လုံးဝ တွေ့ဖူးမည် မဟုတ်ပါ။

"အဒေါ်တို့ ကို သမီး အဆက်အသွယ်လုပ်မယ် မဟုတ်လားဟင်"

မစ္စကိရိုက်က စိုးရိမ်တကြီးဖြင့် မေးသည်။ ။

"လုပ်မှာ ပါ။ စိတ်ချ သမီး ဟိုရောက်ရောက်ချင်း အဒေါ်ဆီ စာရေးပါ့မယ်။ အဒေါ်ကရော သမီးဆီ စာရေးမှာ လား"

အင်ဂျလစ်က တောင်းတောင်းပန်ပန် မေးသည်။ ။

"ရေးမယ်ဆိုတာ သမီးသိသားနဲ့ ကွယ်"

သူတို့ ပွေ့ဖက်လိုက်ကြပြန်သည်။ ။ ပြီးတော့ အင်ဂျလစ်က အပေါ်ထပ်တက်ပြီး အထုပ်အပိုး ပြင်သည်။ ။ သူမက သူမအကြိုက်ဆုံး ဂါဝန်အချို့မှ အပ ကျန်ဂါဝန်အားလုံး၊ သူမစာအုပ်များ နှင့် သူမ ယူသွားလို့ မဖြစ်သည့် သူမအကြိုက်ဆုံး ကိုယ်ပိုင်ပစ္စည်း အားလုံးကို သေတ္တာကြီးထဲ ထည့်သည်။ ။

သူမယူသွားလိုသည့် အိတ်များ ထဲတွင် သူမအဖေ၏ ပုံတူနှင့် သူမအမေ၏ အသေးစား ပုံတူတို့ ကို ထည့်သည်။ ။ သူမ တန်ဖိုးထားသော စာအုပ်တချို့နှင့် သင့်တော်သည့် ဂါဝန်အများ အပြား၊ အရောင် ခပ်မှိန်မှိန် မေးသိုင်းကြိုးတပ် ဦးထုပ်ပျော့များ ပါသည့် ဦးထုပ်ဘူးကြီးနှင့် သူမငယ်ငယ်ကတည်းက အမြဲ နှစ်သက်ခဲ့သော သူမမိခင်၏ ယပ်တောင် တစ်ချောင်းတို့ ကို ခရီးဆောင် လက်ဆွဲအိတ်များ ထဲ ဆွဲသလောက် ထည့်

သည် ။

ပစ္စည်း ထုပ်ပိုးပြီးသောအခါ သူမ ခေါင်းမူးနေသည် ။ အေးစက်သော အခန်းထဲ၌ သူမ တစ်ညလုံး လှဲနေသည် ။ မနက်ကျလျှင် သူမအမေ၏ ဘိုးဘေးများ နည်းတူ ခေါင်းဖြတ် ဓားစက်ကြီးဆီ သူမ သွားရမလို အောက်မေ့သည် ။

အစေခံများ ၏ စားသောက်ခန်းထဲ၌ သူမ မနက်စာစားသည် ။ အစေခံအချို့သာ နိုးသေးသည် ။ သူမ ထွက်ခွာသောအခါ ဟော့(ဘ်)ဆန်နှင့် မစွက်ဂျိုက်တို့ က သူမကို ချစ်သော မိဘများ သဖွယ်လို မြင်းလှည်းလေးပေါ် တင်ပေးကြသည် ။ သူမဘဝမှာ သူတို့ နှစ်ယောက်သာ ရှိတော့သည် ။

နံနက်ခင်း မြူခိုးငွေ့များကြား၌ ဘဲ(လ်)ဂရေ့(မ်) ရဲတိုက်ကြီးမှ မြင်းလှည်း ထွက်ခွာလာသည် ။ ကျေနပ်သော မျက်နှာထားဖြင့် အိပ်ခန်း ပြတင်းပေါက်မှ သူမကို ကြည့်နေသော ထရစ္စတန်ကို သူမ မမြင်လိုက်ချေ ။ ထရစ္စတန်ကတော့ အကြံအောင်သွားပြီး ပြင်သစ် မိန်းမပျက်၏ သမီး မရှိတော့ပါ။ ယခု ဘဲ(လ်)ဂရေ့(မ်)နှင့် မြေတစ်ကွက်လုံး သူပိုင်ပြီ။ ဒါကို ရဖို့ သူက တစ်သက်လုံး စောင့်ခဲ့ရသည် ။

အင်ဂျလစ်က အိမ်ကို ကျောခိုင်းထွက်လာစဉ် နံနက် မိုးကောင်းကင်ပြင်ကို နောက်ခံပြု ထားသော သူမအိမ်ကြီး၏ အရိပ်သဏ္ဌာန်ကို ငေးကြည့်မိသည် ။ မြင်းလှည်းလေး ထွက်သွားသောအခါ ဟော့(ဘ်)ဆန်နှင့်

မစ္စဂျိုက်တို့ ငိုကြသည်။ ။

သူမ ရုတ်တရက် ပျောက်ဆုံးသွားခြင်း အတွက် ထရစ္စတန်လင်မယား ဘယ်လိုဆင်ခြေပေးလေ မလဲဟု သူတို့ တွေးမိသည်။ ။

ဟမ့်(ပ်)ရှားမြို့နှင့် ဖာဂပ်ဆန်မောင်နှံ အိမ်သို့ အင်ဂျလစ်၏ မြင်းလှည်းလေး တအိအိနှင့် ချဉ်းကပ် သွားစဉ် သူမအနာဂတ်ကို ကြောက်စိတ်၊ ဂုဏ်သိက္ခာ၊ သတ္တိတို့ ဖြင့် ရင်ဆိုင်ရလေသည်။ ။ သူမ မြင်းလှည်းတွင် အစေခံနှင့် ယာဉ်အကူတို့ လုံးဝမပါဘဲ လှည်းမောင်းသူ တစ်ဦးသာ ပါသည်။ ။ ဖခင်ကြီး၏ ငွေထုပ်ကို သူမယူလာသော သေတ္တာငယ်လေးထဲ၌ သော့ခတ် သိမ်းထားသည်။ ။ သူမအား တန်ဖိုးမဖြတ် နိုင်သည့် လက်ဆောင်တစ်ခု ပေးခဲ့ခြင်းကြောင့် ၎င်းကို သူမရင်ထဲက ကျေးဇူး ထပ်တင်မိပြန်သည်။ ။ ထိုငွေဖြင့် တစ်နေ့ကျ သူမ အိမ်ဝယ်လို့ ရမည်။ နောက်ပြီး တကယ်လိုအပ်၍ သူမ ချွေတာသုံးစွဲပါက သူမ အသက်ကြီးသော အခါ၌ လည်း သူမသုံးဖို့ လုံလောက်မည်။ သို့သော် လောလောဆယ် မသုံးသေး။ ယခုအချိန်၌ သူမ နေစရာ ဖာဂပ်ဆန်အိမ်နှင့် လုပ်စားစရာ ကလေးထိန်းအလုပ် ရှိသည် မဟုတ်လား။

သူမ အနာဂတ်မှာ ဘာဖြစ်လာမလဲ။ ဘယ်လိုရှိမလဲ။ သူမ မသိသော်လည်း ဘာပဲဖြစ်ဖြစ် သူမ ဆက်လက်ရှင်သန်ဖို့ သန္နိဋ္ဌာန်ချထားသည်။ ။

ထိုနေ့မနက်က ဘဲ(လ်)ဂရေ့(ဗ်) ရဲတိုက်ကြီးမှာ အသက်ဝိညာဉ်ကင်းမဲ့သွားသည့် အလား ထူးဆန်းစွာ တိတ်ဆိတ်နေသည်။ ။

အမှုထမ်းအားလုံးက သူတို့ ချစ်သော မြို့စားကြီးသားအဖ မရှိတော့၍ ဘဝပျက်ခါနီးပြီမှန်း သိကြသည်။ ။ အင်ဂျလစ် ဘယ်မှာ လဲဟု အစေခံများက မေးလျှင် မစ္စဂျိုက်နှင့် ဟော့(ဘ်)ဆန်တို့ က...

"သူ မရှိတော့ဘူး"

ဟူ၍ သာ ပြန်ဖြေကြသည်။ နောက်ပြီး ဝက်(စ်)တာဖီး(လ်) မြို့စား
လက်သမိထရစ္စတန် ကလည်း တစ်ခွန်းမျှ မဟ။ ဘဲ(လ်)ဂရေ(ဗ်)
ရဲတိုက်မှ အမှုထမ်းများ သည် မျက်ရည်ဝဲလျက် ရင်နှင့်စွာဖြင့် လက်မော
င်းပေါ် အနက်ရောင် လက်ပတ်များ ပတ်၍ ကိုယ့်တာဝန် ကိုယ်ထမ်း
ဆောင်ကြရင်း ၎င်းတို့ သားအဖအတွက် မိမိတို့ ဝမ်းနည်းကြေကွဲနေ
မှန်း သိကြသည်။ ။

သူတို့ ချစ်ရသော လေဒီအင်ဂျလစ်ကား မရှိတော့ပါ။ သူမကို တစ်သ
က်လုံး ပြန်တွေ့ရတော့မည် မဟုတ်မှန်း သူတို့ သိကြသည်။ ။

သူမအစ်ကိုကြီးက ပိုင်နိုင်စွာ အကွက်ချ လုပ်လိုက်ခြင်း ဖြစ်သည်။ ။
